

---

Shri NimbarkasahasranAmastotram

श्रीनिंबार्कसहस्रनामस्तोत्रं

Document Information



---

Text title : Nimbarka Sahasranama Stotram

File name : nimbArkasahasranAmastotram.itx

Category : deities\_misc, gurudev, nimbArkAchArya, sahasranAma

Location : doc\_deities\_misc

Author : gauramukhAchArya

Proofread by : Chandrasekhar Karumuri

Description/comments : See corresponding nAmAvalI

Acknowledge-Permission: Jagadguru Nimbarkacharyapitham, Shrinimbarkatirtha, Kishangadh,  
Ajmer, Rajasthan

Latest update : January 20, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 28, 2023

*sanskritdocuments.org*

---



ಶ್ರೀನಿಂಬಾರ್ಕಸಹಸ್ರನಾಮಸ್ತೋತ್ರಂ



ಶ್ರೀಸರ್ವೇಶ್ವರೋ ಜಯತಿ

.. ಶ್ರೀಭಗವನ್ನಿಂಬಾರ್ಕಾಚಾರ್ಯಾಯ ನಮಃ ..

ಉಪೋದ್ಘಾತಃ-

ಅನಿರುದ್ಧಃ ಸದಾ ತ್ರಾತಾ ನಿಂಬಾರ್ಕಃ ಪುರುಷಾರ್ಥವೃಟ್ .

ಕೃಪಾಚಾರಸುಧಾವೃಷ್ಟ್ಯಾ ನಿಗಮೌಘ-ಪ್ರವರ್ತಕಃ .. 1..

ತ್ರೇತಾಯುಗೇ ಗತ-ಪ್ರಾಯೇ ನೈಮಿಷಾರಣ್ಯ-ವಾಸಿನಃ .

ಆರಾಧನಾಯ ಕೃಷ್ಣಸ್ಯ ವಿಪ್ರಾ ಗೌರಮುಖಾದಯಃ .. 2..

ಬಹುಕಾಲಂ ತಪಸ್ತಪ್ತ್ವಾ ನಾರಾಯಣ-ಪರಾಯಣಾಃ .

ಧ್ರುವಮದ್ವರಮಾರಾಧ್ಯಾರೇಭಿರೇ ತೇ ಮಖಾಂತರಂ .. 3..

ನೀಯಮಾನೇ ಮಖೇ ತಸ್ಮಿನ್ ವಿಘ್ನದಾ ಬಹವೋಽಭವನ್ .

ದ್ವೇಷಿಭಿರ್ಧ್ವಂಸಿತೇ ಯಜ್ಞೇ ದೈತ್ಯೈಃ ಸತ್ಕದನ-ಪ್ರಿಯೈಃ .. 4..

ತಪೋಯಾಗ-ಸಮಾವೃತ್ಯಾ ಋಷಯಃ ಕೃಷ್ಣಯಾಜಿನಃ .

ಮರುಪ್ರಸ್ಥಪುರಿಯಾಸ್ತೇ ಬ್ರಹ್ಮಾಣಂ ಶರಣಂ ಯಯುಃ .. 5.. (ಮರುಪ್ರಸ್ಥಪುರಿಯಾಂ)

ಗತ್ವಾ ಯೋಗಬಲೇನೈವಮುಪದ್ರವಂ ನ್ಯವೇದಯನ್ .

ಚತುರ್ಮುಖೋ ದ್ವಿಜಾಧ್ಯಕ್ಷೋ ನಿವೇದಿತಮುಪದ್ರವಂ .. 6..

ಚಿಂತಯನ್ ಮನಸಾ ಕೃಷ್ಣಂ ಸಮಾಧೌ ಶರಣಂ ಯಯೌ .

ವಿಷ್ಣು-ಪ್ರಸ್ಥಾಪಿತಂ ಚಕ್ರಂ ಹೃಯೋತಂ(1) ಕಮಲೋದ್ಭವಃ .. 7..

(1 “ಹೃದಿ ದ್ಯೋತಃ” ಪ್ರಕಾಶಃ) ಯಸ್ಯ ತತ್ .

“ಪ್ರಕಾಶೋ ದ್ಯೋತ ಆತಪಃ” ಇತ್ಯಮರಃ (1/3/34)

ಪಶ್ಯನ್ನನ್ಮೀಲ್ಯಾಕ್ಷಿ ಬಹಿಸ್ತದವಸ್ಥಂ ದದರ್ಶ ಹ .

ಪ್ರೇಷಯಾಮಾಸ ವಿಪ್ರಾಂಸ್ತಾನ್ ಸಿದ್ಧಾರ್ಥಾನ್ ಪುನರಪ್ಯನು .. 8..

ಸ್ವಕಂ ಯಾಗಂ ಸಮಾಸಾದ್ಯ ತ್ವರಾ-ವಾರಿತ-ವಿಘ್ನಕಂ .

ನೇಮಿ-ಸ್ಪರ್ಶ-ಸಮೃದ್ಧಂಚವರ್ತಯಾಂಚಕ್ರೀ ಪುನಃ .. 9..

ಕೃತಜ್ಞಾ ನಿಷ್ಕ್ರಿಯಾಂ(3) ಕರ್ತುಂ ಸ್ತಾವಯಾಮಾಸುರಾಹ್-ವಯೈಃ(4) .

(3 ನಿಸ್ತಾರಂ ಕೃತಜ್ಞತಾ ಪ್ರಕಾಶನಮಿತ್ಯರ್ಥಃ .)

(4 ನಾಮಭಿಃ ಇತಿ ಪಾಠಾಂತರಂ .)

ಚಕ್ರಂ ಸುದರ್ಶನಂ ಸಾಕ್ಷಾದ್ಧೇದೀಪ್ಯಮಾನಮಾತ್ಮವತ್ .. 10..  
 ಸ್ತವಾಯ ಪ್ರೇರಿತೋ ವಿಪ್ರೈರ್ಗೌರಮುಖೋ ಮುನೀಶ್ವರಃ .  
 ನಿಂಬಾರ್ಕಖ್ಯಾ-ಸಹಸ್ರೇಣ ಸಂಸ್ತೋತುಮುಪಚಕ್ರಮೇ ..11..  
 ಸುದರ್ಶನ ! ಮಹಾಬಾಹೋ ! ಸೂರ್ಯಕೋಟಿ-ಸಮಪ್ರಭ ! .  
 ಅಜ್ಞಾನ-ತಿಮಿರಾಂಧಾನಾಂ ವಿಷ್ಣೋರ್ಮಾರ್ಗಂ ಪ್ರದರ್ಶಯ .. 12..  
 ಇತಿ ಸಂಪ್ರಾರ್ಥಿತಃ ಪಿತ್ರಾ ಬ್ರಹ್ಮಣಾ ಹಿತಕಾರಿಣಾ .  
 ಅಜ್ಞಾನ-ತಿಮಿರಾಂಧಾನಾಂ ಸಂಪ್ರದಾಯ-ಸುದುಷ್ಟಯೇ .. 13..  
 ತವ ನಾಮ-ಸಹಸ್ರೇಣ ಸ್ತೋತುಮಿಚ್ಛಾಮಿ ನಿತ್ಯದಾ .  
 ಪಾಲಿತಾನಾಂ ಸನಾಥಾನಾಂ ತದಭಿಧಾತುಮರ್ಹಸಿ .. 14..  
 ಏವಂ ಸಂಪ್ರಾರ್ಥಿತೋ ವಿಪ್ರೈಃ(1) ಸುದರ್ಶನ ಉವಾಚ ತಾನ್(2) .(ವಿಪ್ರಾ, ಉವಾಚ  
 ಹ)  
 ನಿಂಬಾರ್ಕೋ ಹ್ಯನಿರುದ್ಧೋ ವೈ ನಿಂಬಾರ್ಕೋ ವೈ ಚತುಃಸನಃ .. 15..  
 ನಿಂಬಾರ್ಕೋ ನಾರದಶ್ಚೈವ ನಿಂಬಾರ್ಕೋಽಹಂ ಸುದರ್ಶನಃ .  
 ನಿಂಬಾರ್ಕೋ ವೈಷ್ಣವಾಃ ಸರ್ವೇ ಸಂಪ್ರದಾಯಾನುವರ್ತಿನಃ .. 16..  
 ಇತಿ ಬುದ್ಧಯಾ ಸಮಾಜ್ಜೇಯಂ ಮಮ ನಾಮ-ಸಹಸ್ರಕಂ .  
 ಗುಹ್ಯಾದ್ ಗುಹ್ಯತರಂ ದಿವ್ಯಂ ರಾಧಾಕೃಷ್ಣಪದ-ಪ್ರದಂ .. 17..  
 ಓಂ ಅಸ್ಯ ಶ್ರೀಮನ್ನಿಂಬಾರ್ಕ-ಸಹಸ್ರಾಖ್ಯಾ-ಸ್ತವಸ್ಯ ಹಿ .(ಸಹಸ್ರಾಖ್ಯಾ ನಮೋಽಸ್ತು ತೇ)  
 ಋಷಿಗೌರಮುಖಶ್ಚ್ಛಂದೋಽನುಷ್ಠುಪ್ ನಿಂಬಾರ್ಕ ಏವ ತು .. 18..  
 ದೇವಃ ಸುದರ್ಶನೋ ಬೀಜಂ ಶಕ್ತಿಃ ಪುರಾಣಮೇವ ಚ .  
 ವಿತತಂ ಕೀಲಕಂ ಚೈವ ಪವಿತ್ರಂ ಕವಚಂ ತಥಾ .. 19..  
 ಚಕ್ರಮಸ್ತಂ ಮನುಷ್ಠೈವ ಷಡಕ್ಷರ ಉದಾಹೃತಃ .  
 ದ್ವೈನಂತರ-ನರಾಕಾರಮಿತಿ ಧ್ಯಾನಂ ಪ್ರಕೀರ್ತಿತಂ .. 20..  
 ನಿಂಬಾರ್ಕ-ಪ್ರೀತ್ಯರ್ಥೇ ಜಪೇ ವಿನಿಯೋಗಃ ಸಮೀರಿತಃ .  
 ಇತಿ ಸಂಕಲ್ಪ್ಯ ಚರ್ಷ್ಯಾದೀನ್ ಸ್ವಸ್ವಾಂಗೇಷು ಕ್ರಮಾನ್ಮ್ಯಸೇತ್ .. 21..  
 ಶೀರ್ಷಾಸ್ಯ-ಹೃದ್-ಗುಹ್ಯ-ಪಾದ-ಸರ್ವಾಂಗ-ಸಂಧಿ-ದಿಕ್ಷು ಚ .  
 ಹಾರ್ದೇ ಬಾಹ್ಯಾಭ್ಯಂತರಯೋಶ್ಚತುರ್ಧ್ಯಾ ಚ ನಮೋಽನ್ತಕಾಃ .. 22..  
 ನಮೋ ನಿಂಬಾರ್ಕಯೋಮಿತಿ ಮಂತ್ರಂ ಷಡಕ್ಷರಂ ವಿದುಃ .  
 ಅಂಗಲೀ-ತಲಪೃಷ್ಠೇಷು ಜ್ಞೇ-ದ್ವಿವಚ-ನಮೋಽನ್ವಿಷು .. 23..  
 ಕ್ರಮಾನ್ಮ್ಯಸೇ ದೇಕೈಕಶೋ ದ್ವಿತೀಯಾಂತಾನ್ ಷಡಕ್ಷರಾನ್ .  
 ನಮ ಆದ್ಯಂತೇಷ್ವಂಗೇಷು ದ್ವಿತೀಯಾಂತಾನ್ ಷಡಕ್ಷರಾನ್ .. 24..  
 ಹೃದಯಂ ಶಿರಃ ಶಿಖಾ ಕವಚ-ನೇತ್ರತ್ರಯಾಃಸ್ತತಃ .

ನಮಃ ಸ್ವಾಹಾ ವಷಟ್ ಹುಂ ವೌಷಟ್ ಫಡೇತಾನ್ ಕ್ರಮಾನ್ವ್ಯಸೇತ್ .. 25..

ಧ್ಯಾನಂ -

ಕಾಲಚಕ್ರಮಯಂ ಧ್ಯಾಯೇನ್ನಿಂಬಾರ್ಕ-ಗುರುಮೀಶ್ವರಂ .

ದ್ವಾದಶ-ಮಾಸ-ತೀಕ್ಷ್ಣಾರಂ ಕಾಲಮೂರ್ತಿಧರಂ ವಿಭುಂ .. 26..

ಚಾತುರ್ಮಾಸ್ಯ-ತ್ರಯಾಕಾರ-ವಲಯತ್ರಯ-ಭಾಸಿತಂ .

ಋತುರೂಪಂ ಚ ಷಟ್ಕೋಣಮಯನ-ದ್ವಯ-ರಾಜಿತಂ .. 27..

ದ್ವ್ಯನಂತರ-ನರಾಕಾರಂ ಸ್ವಸ್ತಿಕಾಸನ-ಸಂಸ್ಥಿತಂ .

ತಪ್ತ-ಮುದ್ರಾ-ಧರಂ ದಿವ್ಯಮುಪದಿಶಂತಮಾತ್ಮಾನಂ .. 28..

ದೇದೀಪ್ಯಮಾನವಪುಷಂ ತಪ್ತ-ಹಾಟಕ-ಸನ್ನಿಭಂ .

ಶುಕ್ಲೋತ್ತರೀಯಮಾವಾಸಂ ಪಂಚ-ಸಂಸ್ಕಾರ-ಸಂಯುತಂ .. 29..

ತುಲಸೀಮಾಲಯಾ ಯುಕ್ತಂ ಸತತಂ ಕಂಠಲಗ್ನಯಾ .

ಪುಂಡರೀಕ-ವಿಶಾಲಾಕ್ಷಂ ಸೂರ್ಯಕೋಟಿ-ಲಲಾಟಕಂ .. 30..

ಸಂಹೃಷ್ಟಂ-ಪುಷ್ಟ-ಸರ್ವಾಂಗಂ ಧೃತ-ದ್ವಾದಶ-ಪುಂಡ್ರಕಂ .

ಆಜಾನು-ಭುಜ ಮೃಜ್ಜಂಗಂ ಪ್ರಸನ್ನ-ಮುಖಮಂಡಲಂ .. 31.. (ಆಜಾನು-ಭುಜ ಸಂಶುದ್ಧಂ)

ನೈಸೈರ್ಗಿಕ-ಮಂದ-ಹಾಸ್ಯಂ ಕೃಪಾಪಾಂಗ-ತರಂಗಿತಂ . (ಕೃಪಾಪಾಂಗತರಂಗಿನಂ)

ತೇಜೋಮಯಂ ಪ್ರಕಾಶಂ ತಂ ಧ್ಯಾತಂ ಹೃದಯ-ಪಂಕಜೇ .. 32.. (ತೇಜೋಮಯಂ

ಕೃಪಾಸಂತಂ ತಂ ಧ್ಯಾತುರ್ಹೃದಯಪಂಕಜಂ)

ಅಥ ಸ್ತೋತ್ರಂ-

ಓಂ ಶ್ರೀಕೃಷ್ಣಹಂಸೋಽನಿರುದ್ಧೋ ನಿಂಬಾರ್ಕಃ ಪುರುಷಾರ್ಥವೃಟ್ .

ಸಚ್ಚಿದಾನಂದಾತ್ಮಾ ಶುದ್ಧೋ ನಿರುಪಾಧಿಃ ಸದರ್ಥಕೃತ್ .. 33..

ಆಧಾರೋ ನಿಗಮೋತ್ಪಾದೀ ನಿಜೈತಿಹ್ಯ-ಪ್ರವರ್ತಕಃ .

ಆದ್ಯಾಚಾರ್ಯಃ ಸದಾಚಾರ್ಯೋ ಮೋಕ್ಷಾಧಿಕಾರ-ಧಾರಕಃ .. 34..

ಸನಕಃ ಸನತ್ಕುಮಾರಃ ಸನಂದನಃ ಸನಾತನಃ .

ಚತುಸ್ಸನಶ್ಚತುರ್ಮೂರ್ತಿಃ ಕುಮಾರಃ ಪಂಚಹಾಯನಃ .. 35..

ಅಸಂಸೃತಿಃ ಸಾರೋದ್ಧಾರೀ ಸದೈಕ-ರಸ-ರೂಪ-ಧೃಕ್

ಕೃತ-ಮೋಕ್ಷಾಧಿಕಾರಾಡ್ಯಃ ಕೃತ-ಸ್ಮರಣ-ದಾಯಕಃ .. 36..

ಕೃತ-ಸಂಸಾರ-ವಿದ್ವಂಸೋ ಬ್ರಹ್ಮಾವಿಭೂತಿರವ್ಯಯಃ .

ಬ್ರಹ್ಮಚರ್ಯ್ಯಾಶ್ರಮಾಧಾರೀ ನೈಷ್ಠಿಕ-ಬ್ರಹ್ಮಚರ್ಯ್ಯವಾನ್ .. 37..

ಬ್ರಹ್ಮಭೂರ್ಮಾನಸೋ ಬಾಲಃ ಸುಸಿದ್ಧಃ ಸಂವಿದಾಕರಃ .

ಊರ್ಧ್ವರೇತಾ ಬ್ರಹ್ಮಚಾರೀ ನಿಷ್ಪ್ರಿಯಃ ಸಮದರ್ಶನಃ .. 38..

ಬ್ರಹ್ಮಜ್ಞೋ ಬ್ರಹ್ಮದೃಗ್ಬ್ರಾಹ್ಮೋ ಬ್ರಾಹ್ಮಣೋ ಬ್ರಹ್ಮವಿತ್ತಮಃ .

ನಿಷ್ಕಲೋಕವಿಕ್ರಿಯೋವಿದ್ವಾನ್ ಸರ್ವಜ್ಞಃ ಸರ್ವತತ್ವವಿತ್ .. 39..  
 ಅನಿರುದ್ಧೋಪದಿಷ್ಟಾತ್ಮಾ ಶಾಂತೋ ದಾಂತೋ ಹರಿಪ್ರಿಯಃ .  
 ಭಕ್ತಿ-ರಹಸ್ಯೋಪದೇಷ್ಟಾ ವೈಷ್ಣವ-ಧರ್ಮ-ವಿತ್ತಮಃ .. 40..  
 ಅನಾದಿರಾದಿಸಂಧಾತಾ ಧರ್ಮಜ್ಞೋ ಧರ್ಮತತ್ತ್ವ ವಿತ್ .  
 ಅರ್ಥಜ್ಞಃ ಸಂಶಯಚ್ಛೇತ್ತಾ ಕೃತ-ಧ್ಯಾನೋಪದೇಶಕಃ .. 41..  
 ವಿಶ್ವ-ಗುರುವಿಶ್ವತಾರೋ ವಿಶ್ವಾಶ್ರಯಃ ಸಮಸ್ತವಿತ್ .  
 ಭಾವಜ್ಞೋನುಭವೋ ಭಾವೀ ಪ್ರೇಮಾನಂದರಸಾಶ್ರಯಃ .. 42..  
 ಮೋಕ್ಷಧರ್ಮಾ ವಿಮೋಕ್ಷಜ್ಞೋ ಮೋಕ್ಷ-ಕ್ರಿಯಾ-ಸಮುತ್ಪುಕಃ .  
 ಅನಿರುದ್ಧೋ ಪದಿಷ್ಟಾರ್ಥ-ಪ್ರವೃತ್ತಿ-ಸತತಾಗ್ರಹಃ .. 43..  
 ನಾರದ-ಸಮುಪದೇಷ್ಟಾ ನಾರದ-ಹಾರ್ದ-ದಾಯಕಃ .  
 ಆಚಾರ್ಯ-ಶೇಖರಃ ಸ್ವಾಮೀ ಪ್ರೇಮಮೂರ್ತಿಃ ಕೃಪಾನಿಧಿಃ .. 44..  
 ಸರ್ವಾಶ್ರಮಾಂಗಸಂಮಿಶ್ರೋ ಭಿಕ್ಷುಭಿಕ್ಷಾಶನೋ ಯತಿಃ .  
 ಯೋಗೀ ಯೋಗೇಶ್ವರೋ ಯೋಗ್ಯೋ ಭಕ್ತಿಯೋಗ-ಪ್ರವರ್ತಕಃ .. 45..  
 ಮಹಾವೀರೋ ಮಹಾವರ್ಚಾ ಅನಿರುದ್ಧೋಕ್ತ ಮಂತ್ರವಿತ್ .  
 ವೇದಜ್ಞೋ ವೇದವಿಖ್ಯಾತೋ ವೇದಹಾರ್ದವಿದಾಂವರಃ .. 46..  
 ವೇದಾನುಸಾರೀ ವೇದಾರ್ಥೋ ವೇದ-ವೇದಾಂಗ-ಪಾರಗಃ .  
 ವೇದ-ವಿಧಾನ-ಸಾರಜ್ಞೋ ವೇದಾಂತಾರ್ಥ-ಪ್ರದರ್ಶಕಃ .. 47..  
 ವೇದೇಂಗಿತ-ರಸಾವಾದೀ ವೇದಾಂತ-ಹಾರ್ದ-ಸಾರವಿತ್ .  
 ನಿಗಮಾಗಮ-ಸಾರಜ್ಞಃ ಸಚ್ಚಾಸ್ತ್ರಾರ್ಥ-ಪ್ರವರ್ತಕಃ .. 48.. (ಸರ್ವ-ಶಾಸ್ತ್ರ-ಪ್ರವರ್ತಕಃ)  
 ವೇದ-ತಾತ್ಪರ್ಯ-ನಿಷ್ಣಾತೋ ವೇದಾಂತಾನುವಿಧಾಯಕಃ .  
 ಗುರುಸೇವೀ ಗುರೂಪಾಸೀ ಗುರುಧರ್ಮೋಪದೇಶಕಃ .. 49..  
 ವೈಕುಂಠ-ದರ್ಶಕಃ ಸಿದ್ಧೋ ವೈಕುಂಠಾಂತರ್ಗತಃ ಶುಭಃ .  
 ಪಾರ್ಷದೇಶಾವತಃ ಶ್ರೀಮಾನ್ ಕಕ್ಷಾಂತಸಮವಸ್ಥಿತಃ .. 50..  
 ಪಾರ್ಷದ-ಕ್ಷುಭಿತಃ ಶಕ್ತಃ ಪಾರ್ಷದ-ಶಾಪ-ದಾಯಕಃ .  
 ವಿಷ್ಣುದ್ರಷ್ಟಾ ವಿಷ್ಣುಸ್ತೋತಾ ವಿಷ್ಣುಪಾದಪ್ರಣಾಮಕೃತ್ .. 51..  
 ಶ್ರೀಕೃಷ್ಣಾಂಘ್ರಿ-ಪ್ರಿಯಾ-ಗಂಧ-ಪರಿಶಿಕ್ತ-ರುಡಗ್ನಿಕಃ . (ತರುಗ್ನಿಕಃ)  
 ತುಲಸೀಗಂಧಹೃದ್ಧಾರೀ ಬಹುಕಾಲತಪೋನಿವೃತ್ತಃ .. 52..  
 ತುಲಸೀವೃಂದಸಂಧಾರಸ್ತುಲಸೀ-ಮಾಲಿಕಾಕರಃ .  
 ವೃಂದಾವನ-ಸಮಾವಿಷ್ಟಾ ವೃಂದಾಯುಧಚರೀ ಸಖೀ .. 53..  
 ಜಟಿಲಾ ಜಂಜಪೂಕಾ(1) ಕುದೃತಾಶಾ ಕೃಷ್ಣವಲ್ಲಭಾ .  
 ರಾಧಾಕೃಷ್ಣ-ರಹಸ್ಯಜ್ಞಾ ರಾಧಾಕೃಷ್ಣ-ಪದಾಶ್ರಯಾ .. 54..

(1 “ಯಜಂತಾಜ್ಜಪಧಾತೋಃ ಯಜಜಪದಶಾಂ ಯಜಃ (3/2/166) ಇತಿ ಸೂತ್ರೇಣ ಊಕಃ . ತತಶ್ಚ ಟಾಪ್ .)

ದೇವರ್ಷಿರ್ನಾರದಃ ಶ್ರೀಮಾನವಧೂತ ಸುವಿಗ್ರಹಃ .

ಬ್ರಹ್ಮಜ್ಞೋ ಬ್ರಹ್ಮಶಾಪೋಕ್ತ ಉದಾಸೀನೋ ನಿರಾಶ್ರಯಃ .. 55..

ಕುಮಾರೋಪಕೃತಜ್ಞಾನಃ ಕುಮಾರಾನುಕ್ರಿಯಾಧರಃ .

ಕುಮಾರೈತಿಹ್ಯಸಂಧ್ಯಾತಾ ಕುಮಾರಾನುಕ್ರಿಯಾಕರಃ .. 56..

ದಕ್ಷಪುತ್ರಃ ಸಮುನ್ಮೋಕ್ತಾ ಮುನೀಶೋ ವಾಗ್ವಿದಾಂವರಃ .

ವೀಣಾಪಾಣಿರ್ಮಹಾಭಕ್ತೋ ಭಕ್ತಃ-ರಾಜಃ ಸದುತ್ತಮಃ .. 57..

ಕೃಷ್ಣಾರ್ಥ ಕರ್ಮಸಂಸ್ಕಾರೀ ತ್ರೇತಾ-ಶುಭ-ಕ್ರಿಯಾಕರಃ .

ಕುಮಾರಾದಿಷ್ಟ-ಧರ್ಮಜ್ಞೋ ಗುರುಕ್ತರೀತಿ-ಧಾರಕಃ .. 58..

ಕೃಷ್ಣರ್ಷಿತಮಖಃ ಸಾಧುಃ ಸಾಧುಧರ್ಮಪರಾಯಣಃ .

ಭಕ್ತಿರಹಸ್ಯಸಂಸಕ್ತೋ ರಸಶಾಸ್ತ್ರ-ಪ್ರವರ್ತಕಃ .. 59..

ರಸಜ್ಞೋ ರಸಿಕೋ ರಾಸೀ ರಸಿಕರಾಡ್ ರಸಾಯನಃ .

ನಿಂಬಾದಿತ್ಯೋಪದೇಷ್ಟಾ ಶ್ರೀನಿಂಬಾದಿತ್ಯರಸಪ್ರದಃ .. 60..

ನಿಂಬಾದಿತ್ಯಾನುಕಂಪಾಂಭೋ ನಿಂಬಾದಿತ್ಯಹೃದಾಶ್ರಯಃ .

ವ್ಯಾಸಾತ್ಮ-ಹಿತೋಪದೇಷ್ಟಾ ವ್ಯಾಸಚಿತ್ತ-ಪ್ರತೋಷಕಃ .. 61..

ವ್ಯಾಸಭಾಗ್ಯೋ ವ್ಯಾಸಗುರುವ್ಯಾಸದೇವ ಸುಪೂಜಿತಃ .

ವ್ಯಾಸ-ಸಂತಾಪ-ಸಂಹರ್ತಾ ವ್ಯಾಸತತ್ತ್ವೋಪದೇಶಕಃ .. 62..

ಕುಮಾರ-ಹಾರ್ದ-ಸಂವೇತ್ತಾ ಕುಮಾರಾದೇಶ-ಧಾರಕಃ .

ಕುಮಾರಮಾರ್ಗ-ಸಂನಿಷ್ಠಃ ಕುಮಾರ-ಶಿಷ್ಯ-ಶೇಖರಃ .. 63..

ವೃಂದಾನುಕಂಪಿತಾ ಮುಗ್ಧಾ ವೃಂದಾಯುಧಚರೀ ಶುಭಾ .

ರಾಧಾಕೃಷ್ಣಾನುವೃತ್ತಿಜ್ಞಾ ರಾಧಾಕೃಷ್ಣಾನುರಂಜನೀ .. 64..

ರಸ-ಗಾನ-ಪರಾ ಸೌಮ್ಯಾ ಸುಧಾಸಾರಾನುಗಾಯಿನೀ .

ರಸಿಕಾ ನಾಯಿಕಾ ರಮ್ಯಾ ವೇಣು-ವಾದ್ಯ-ವಿಶಾರದಾ .. 65..

ಗುಣವತೀ ಗುಣಾತೀತಾ ಗುಣ-ಗ್ರಾಮನಿವಾಸಿನೀ .

ಸುದರ್ಶನೋ ಮಹಾಬಾಹುಃ ಸೂರ್ಯಕೋಟಿ-ಸಮ-ಪ್ರಭಃ .. 66..

ವಿಶುದ್ಧಾತ್ಮಾಽಖಿಲಾಧಾರೋ ಹ್ಯಜ್ಞಾನತಿಮಿರಾಂಧ್ಯನುತ್ .

ವಿಶ್ವಾಧಾರೋಽಖಿಲಾಭಾಸೋ ವಿಶ್ವರೂಪ-ಸುಧಾಕರಃ .. 67.. (ವಿಶ್ವರೂಪಪ್ರಕಾಶವಾನ್)

ವಿಶ್ವಭಾವೀ ಜಗದ್ವೀಜಂ ಸ್ವಪ್ರಕಾಶಃ ಪ್ರಕಾಶಕೃತ್ . (ವಿಶ್ವಭಾವನ್)

ಶೋಭನೋ ಜ್ಯೋತಿರಾಕಾರೋ ಜ್ಯೋತೀರೂಪಃ ಪ್ರಕಾಶವಾನ್ .. 68..

ದರ್ಶನೋ ದರ್ಶಕೋ ದರ್ಶೀ ದೃಶ್ಯಾದೃಶ್ಯಸ್ವರೂಪಕಃ .

ಅನಾದಿರಾದಿರಾತ್ಮಾಽನ್ತರ್ಹಾರ್ದಭೂತೋಽಖಿಲಾಕರಃ .. 69..

ಜಗದ್ಧಾತಾ ಜಗದ್ಧಶೀಫ ಜಗಜ್ಜ್ಯೋತಿಸ್ತಮೋನುದಃ .  
 ಅಂತಾರೂಪೋ ಮನೋವೃತ್ತಿ ಸಂಕಲ್ಪಃ ಸರ್ವಸಾಧಕಃ .. 70..  
 ಸುಂದರಃ ಸುಂದರಾಕಾರಃ ಸುಂದರಾಂತಃ ಶ್ರಿಯಾಚರಃ . (ಸುಂದರಾಂತಃ  
 ಕ್ರಿಯಾವರಃ)  
 ಶುಭಾಧಾರಃ ಶುಭಾಭಾಸೀ ಶುಭದಾಯೀ ಶುಭಂಕರಃ .. 71..  
 ಸೌಭಾಗ್ಯ-ಭಗ-ಸಂಪನ್ನಃ ಸೌಭಾಗ್ಯದೋ ಭಗಾನ್ವಿತಃ .  
 ಆದಿಹೇತುರ್ ಜಗದ್ಧೇತುರ್ ಜ್ಞಾನಹೇತುರ್ ಮನೋಭವಃ .. 72..  
 (or ಆದಿಹೇತುರ್ಜಗದ್ಧೇತುರ್ಜ್ಞಾನಹೇತುರ್ಮನೋಭವಃ)  
 ಆತ್ಮಾಧಾರೋಽಖಿಲಾಭಾಸೋ ಧರಾಧಾರೋ ಧುರಂಧರಃ .  
 ಮಹರ್ಷಿಮಹಾನುಭಾವೋ ಮಹಾನುಭಾವ-ಭಾಸಿತಃ .. 73..  
 ಸದವಿತಾ ಸದಾಧಾರಃ ಸದಾಕಾರಃ ಸದಾಶ್ರಯಃ .  
 ವೈಷ್ಣವೋ ವಿಷ್ಣುಸೇವೀಶೋ ವಿಷ್ಣುಭಾಗ್ಯೈಷ್ಣವೋತ್ತಮಃ .. 74..  
 ಆಚಾರ್ಯಮಂತ್ರಸಂಧಾತಾ ಮಂತ್ರ-ವ್ಯಾಖ್ಯಾ-ವಿಶಾರದಃ .  
 ಉಪಾಂಗವರ್ಗ-ಸಂಸಕ್ತಃ ಶಯಸ್ಥಃ ಶಯಶೋಭಿತಃ .. 75..  
 ಮುನಿರ್ಮನನಶೀಲೇಂದ್ರೋ ಮುನಿವರ್ಧ್ಯೋ ಮುನೀಶ್ವರಃ .  
 ಜ್ಯೇಷ್ಠಃ ಶ್ರೇಷ್ಠಃ ಪ್ರಜಾಪಾಲಃ ಪ್ರತಾಪೀಶಃ ಪ್ರತಾಪವಾನ್ .. 76..  
 ಕರಸ್ಥಿತಃ ಶಾಂತಿಮೂರ್ತಿಃ ಪಾರ್ಷದಃ ಪಾರ್ಷದೇಶ್ವರಃ . (ವಿಷ್ಣುಕರಸ್ಥಿತಃ ಶಾಂತಃ  
 ಪಾರ್ಷದಃ)  
 ವೈಹಾಯಸೋ ನಭೋಗಂತಾ ಖೇಚರೇಂದ್ರೋ ವಿಹಂಗಮಃ .. 77..  
 ಅವಿಹತಗತಿರ್ಭರ್ಗ-ವತ್ಸರಾಪತ್ಯ -ಗರ್ಭಪತ್ .  
 ಲೋಕಪೋ ಲೋಕ-ಸಂಭೇತ್ತಾ ಲೋಕಾಲೋಕಾನುದರ್ಶನಃ .. 78..  
 ಭಕ್ತಪೋ ಭಕ್ತರಾಜೇಂದ್ರೋ ಭಕ್ತಪ್ರಭಾವವರ್ಧನಃ .  
 ಭಾವಜ್ಞೋ ಭಾವನೀಯಾತ್ಮಾ ಭಕ್ತಭಾವಾನುವರ್ತನಃ .. 79..  
 ಚಕ್ರಂ ಚಮತ್ಪ್ರಿಯಾಯುಕ್ತಂ ಚಮತ್ಕೃತಿಹೃತೇಕ್ಷಣಂ .  
 ಕಾಲಚಕ್ರಂ ಮಹಾಚಕ್ರಂ ಚಕ್ರವಾಲಂ ಸುಮಂಡಲಂ .. 80.. (ಮಹಾಚಕ್ರಂ ಬಾಲಂ ಚ  
 ಮುಖಮಂಡಲಂ)  
 ಪ್ರಚಂಡಂ ಚಂಡದೋದಂಡಂ ಪಾಷಂಡ-ಖಡ-ದಾರಕಂ(1) .  
 (1) ಪಾಷಂಡಾಃ ದುಃಶಾಸ್ತ್ರವರ್ತಿನೋ ಬೌದ್ಧಾದಿಕ್ಷಪಣಕಾಃ  
 (ಪಾಷಂಡಾಃ “ಸರ್ವಲಿಂಗಿನಃ” ಇತ್ಯಮರಃ 2/7/45)  
 ತೈಃ ಕೃತೋ ಯಃ ಖಡಃ ಭೇದನಂ . (ಖಡ ಭೇದನೇ ಚರಾದಿಃ  
 ಖಾಡಯತಿ-ಅಚ್) ತಸ್ಯ ದಾರಕಂ ಭೇದಕಂ ಇತ್ಯರ್ಥಃ .)  
 ಲೋಕದ್ವಾರಂ ಮಹೋದಾರಂ ಜ್ಯೋತಿಷ್ಮಚ್ಚ ಪ್ರಭಾಕರಂ .. 81..

ಉದ್ಧೃತಾಸುರಮರ್ಚಿಷ್ಮತ್ ಸಹಸ್ರಚರಣಂ ಚರಂ .  
 ಪವಿತ್ರಂ ವಿತತಂ ಪ್ರಾಣಂ ಪ್ರತತ್ಪುರಾಣಮುತ್ತಮಂ .. 82.. (ವಿತತಂ ತ್ರಾಣಂ)  
 ಸತ್ಸೋಮಧಾರಸಂದೋಹಂ ದುಷ್ಟ-ಮೋಹ-ದುರಾತ್ಮಭಿತ್ .  
 ಪ್ರಸಿದ್ಧಂ ವಾಜ್ಮಯಂ ಶುದ್ಧಮಂಕನಮರಿಲಕ್ಷಣಂ .. 83..  
 ವೇದಗೀತಂ ವಿದಾಧಾರಂ ಬ್ರಾಹ್ಮಣಂ ಪಾಪನಾಶನಂ .  
 ಭ್ರಾಜಮಾನಂ ಜಗದ್ವ್ಯಾಪ್ಯಂ ಜಗದ್ವಿಜ್ಞಾನಭಾಸ್ಕರಂ .. 84..  
 ಸಾಧುಚಂದ್ರಮಸಚ್ಚಂಡಂ ಭಕ್ತಮಂಡಂ ಭಯಾಪಹಂ .  
 ಪಾಪಕರ್ಷಣಂ ದುರಾಧರ್ಷಮಸದಮರ್ಷಮಿಷ್ಟಿಪಂ .. 85..  
 ಅಂಗುಲಿಸ್ಥೋನಿರುದ್ಧಾತ್ಮಾ ಸಂಕಲ್ಪಾದಿಷ್ಟ ಈಶ್ವರಃ .  
 ಭಾಗವತೋ ಹರಿಪ್ರೇಷ್ಯೋ ಭಾಗವತಾರ್ಥತತ್ತ್ವವಿತ್ .. 86..  
 ಕೃಷ್ಣಸಂಕಲ್ಪಮರ್ಮಜ್ಞೋ ಬ್ರಹ್ಮ-ಸಮಾಧಿ-ದೀಪಕಃ .  
 ಬ್ರಹ್ಮಾರ್ಥಿತಃ ಪ್ರಜಾದಿಷ್ಟಃ ಸಬ್ರಾಹ್ಮಣೋ ಮಖಾಗತಃ .. 87..  
 ಮಖ-ಧ್ವಂಸಕ-ಸಂಹರ್ತಾ ಮಖಕಾರ್ಯಾಭಿವಂದಿತಃ .  
 ಹವಿದ್ಧಾರ್ಣೋ ಹವಿದ್ಧಾರ್ತಾ ಹವಿಸಂಧಾನ-ಧಾರಕಃ .. 88..  
 ಯಜ್ಞಪಾಲೋ ಹವಿರ್ವರ್ಧೀ ನಷ್ಟಯಜ್ಞ-ಸಮುದ್ಧರಃ .  
 (ಯಜ್ಞಮಾದೀ ಹವಿರ್ಬದ್ಧಾಷ್ಟಯಜ್ಞ-ಸಮುದ್ಧರಃ .)  
 ಶುದ್ಧಿಕಾರೀ ಪ್ರಶುದ್ಧಾತ್ಮಾ ನೇಮ್ಯಾ(1) ನಿಜೋ ನಿಜಾಂಶದಃ .. 89..  
 (1 ನೇಮ್ಯಾ ಚಕ್ರಪ್ರಾಂತರೂಪಯಾ ನಿಜೋ ನಿತ್ಯ ಇತ್ಯರ್ಥಃ .  
 “ಪುಲ್ಲಿಂಗಸ್ತಿನಿಶೇ ನೇಮಿಶ್ಚಕ್ರಪ್ರಾಂತೇ ಸ್ತ್ರಿಯಾಮಪಿ” ಇತಿ ರುದ್ರಃ .  
 “ಸ್ವಕೇ ನಿತ್ಯೇ ನಿಜಂ ತ್ರಿಷು” ಇತ್ಯಮರಃ (3/3/32)  
 ಯದ್ವಾ ನೇಮ್ಯಾ ಚಕ್ರಪ್ರಾಂತರೂಪಯಾ ನಿಜಃ ಪವಿತ್ರಃ  
 ಪೋಷಕೋ ವಾ (ಣಿಜಿರ ಶೌಚ-ಪೋಷಣಯೋಃ+ಕಃ))  
 ಯಜ್ಞಪಾತಾ ಯಜ್ಞಭರ್ತಾ ನೈಮಿನಿಜಃ ಪ್ರಯೋಜಕಃ . (ಯಜ್ಞಪಾತಾ ಯಜ್ಞಕರ್ತಾ)  
 ವಿಪ್ರಸ್ತುತೋ ದ್ವಿಜಶ್ಲಾಘ್ಯೋ ವಿಪ್ರಸತ್ರಾಭಿರಕ್ಷಕಃ .. 90..  
 ಅರ್ಯುಂತರ್ನರಶರೀರಃ ಪ್ರಾರ್ಥಿತ ಋಷಿರೂಪಧೃಕ್ .  
 ಋಷಿವರ್ಯುಃ ಋಷೀಶಾನೋ ಬ್ರಹ್ಮರ್ಷಿರ್ ಋಷಿಪಾಲಕಃ .. 91..  
 ಬ್ರಹ್ಮವೇತ್ತಾ ಸುಬ್ರಹ್ಮಜ್ಞೋ ಬ್ರಹ್ಮಣ್ಯೋ ಬ್ರಾಹ್ಮಣಾರ್ಥಕೃತ್ .  
 ಜಯಂತೀನಂದನಃ ಶ್ರೀಮಾನ್ ವಿಪ್ರಾಶಾ-ಪರಿಪೂರಕಃ .. 92..  
 ಯಜ್ಞ-ನಿಘ್ನ-ತಮೋದ್ವಂಸೀ ಸವಿತ್ರಾತ್ಮಾ ಸದರ್ಥವೃಟ್ . (ಪವಿತ್ರಾತ್ಮಾ)  
 ಗೌರಮುಖ-ಗೃಹೀತಾಂಘ್ರೀ ರಕ್ಷಾರ್ಥ-ಧೃತ-ವಿಗ್ರಹಃ .. 93..  
 ಗೋಪ್ತಾ ಸದ್ಧರ್ಮ-ಸಂಸ್ಥಾಪೀ ಮಾನಸೋ ಧರ್ಮ ಆತ್ಮಜಃ .



ಭೂತಾನುಕಂಪೀ(2) ದಯಾಭಿಃ ಕೃಪಾಲುರ್ದುಷ್ಟ್ಯದರ್ದನಃ(3) .. 94.. (ಸಂತಾನುಕಂಪೀ, ದುಷ್ಟಮರ್ದನಃ)

ಈಶಸೃಷ್ಟಃ ಶಸ್ತ್ರಮಸ್ತ್ರಂ ವಿಸಜ್ಜೋ ಬ್ರಹ್ಮರೂಪಧೃಕ್ .  
ಮನೋಮಯೋ ಮನೋಭಾಸೋ ಮನಃಸಂಕಲ್ಪ ಇಷ್ಟದಃ .. 95..

ನೈಮಿಷಾಖ್ಯಾನಸಂವರ್ತೀ ನೈಮಿಷಾಖ್ಯಾನಿದಾನಕಃ .  
ನೈಮಿಷಾರಣ್ಯ-ಸಂತ್ರಾತಾ ನೈಮಿಷಾರಣ್ಯಪಾವನಃ .. 96..

ನೈಮಿಷಾರಣ್ಯ-ವಿಖ್ಯಾತೋ ನೈಮಿಷಖಂಡಸಂಸ್ತುತಃ .  
ಸನಮ್ರೋ ನಾರದದ್ರಷ್ಟಾ ನಾರದಶಿಷ್ಯ ಇಷ್ಟಭಾಕ್ .. 97..

ನಾರದಾದಿಷ್ಟ-ಸಂಧರ್ತ್ತಾ ನಾರದ-ಹಾರ್ದಮರ್ಮವಿತ್ .  
ತೀರ್ಥಸ್ನಾಯೀ ಪವಿತ್ರಾತ್ಮಾ ನಿಸರ್ಗದೋ ನಿಸರ್ಗಜಿತ್ .. 98..

ವರೋ ವರಿಷ್ಠೋ ವರೀಯಾನ್ ವರದಾತಾ ವರಾರ್ಚಿತಃ .  
ಮಹಾನ್ ಮಹಿಷ್ಠೋ ಮಹೀಯಾನ್ ಮಹತ್ತರೋ ಮಹತ್ತಮಃ .. 99..

ದೋಷಹರ್ತಾ ಗುಣದ್ರಷ್ಟಾ ವಿಪರೀತ-ಮುದಾವಹಃ .  
ಮಖಹರ್ತ್ತಾ ಮಖತ್ರಾತಾ ಮಖ-ಧರ್ಮ-ಸಮರ್ಪಕಃ .. 100..

ಅಮಾನೀ ಮಾನದಃ ಕ್ಷಂತಾ ಮಾನ್ಯೋಽಭಿಮಾನವರ್ಜಿತಃ .  
ಸಹೀ ಸಹಿಷ್ಣು ಸಹೀಯಾನ್ ಸಹಿಷ್ಯಃ ಸಂಗ-ವರ್ಜಕಃ .. 101..

ಧೀರಃ ಪ್ರವೀರೋ ಗಂಭೀರಃ ಶುಂಡೀರೋ ಧೃತ-ಧೈರ್ಯಕಃ .  
ಸಹಾಯೀ ವ್ಯವಸಾಯಜ್ಞೋ ವ್ಯವಸಾಯೀ ಸಹಾಯದಃ .. 102..

ಗುರುರ್ಗರಿಷ್ಠೋ ಗರೀಯಾನ್ ಗುರುತರೋ ಗುರುತಮಃ .  
ಮಾರ್ಗೀ ಮಾರ್ಗಾನುಗೋ ಮಾರ್ಗೋಪದೇಷ್ಟಾ ಮಾರ್ಗವಿತ್ತಮಃ .. 103..

ಅಜಿತೋ ದಿಗ್ಜಯೀ ಜಿಷ್ಣು ಸರ್ವಜೇತಾ ಕಕುಬ್ಜಯೀ .  
ಮದನೋ ಮೋದದೋ ಮೋದೀ ಮೋದಕೋ ಮುಕ್ತ-ಶುದ್ಧಭುಕ್ .. 104.. (ಮುಕ್ತಿ ಋದ್ಧಕಃ)

ಪೂಜಿತಃ ಪೂಜಕಃ ಪೂಜೀ ಪೂಜಾವಿತ್ ಪೂಜ್ಯಭಾಗ್ಯವಃ .  
ಬ್ರಹ್ಮಾನಂದೋ ನಿಮಾನಂದೋ ನಿಯಮಾನಂದ ಇಷ್ಟದಃ .. 105..

ಸರ್ವಾಶ್ಚರ್ಯಮಯೋ ಧೀಮಾನ್ ಬ್ರಾಹ್ಮಣಾವತೇಯ ಆರುಣಃ . (ಬ್ರಹ್ಮಣಾ ತಪ ಆರುಣಃ)

ಅಗಸ್ಯಃ ಶೋಕ-ಸಂಶೋಧ ಆರುಣಿರರುಣೋಽರುಣಿಃ .. 106..  
ಬ್ರಹ್ಮಾತ್ಮಜೋ ಹೃಜಾನಂದೋ ನೇಮಾನಂದೋ ನಿಯಾಮಕಃ .

ಕವಿಃ ಕವೀಶ್ವರಃ ಕಾವ್ಯಕರ್ತಾ ಕಾವ್ಯವಿಧಾಯಕಃ .. 107..  
ಚತುರ್ವ್ಯೂಹಶ್ಚತುರ್ಮೂರ್ತಿಶ್ಚತುರೂಪಶ್ಚತುಸ್ತನುಃ .

ನಿಂಬೋ ನಿಂಬೀ ಸುನಿಂಬಾದೋ ನಿಂಬಭೋಜೀ ಸುನಿಂಬಭುಕ್ .. 108..

ವಾಗ್ಗೀ ವಾಗ್ಗೀಶ್ವರೋ ವಕ್ತಾ ವಾಚಸ್ಪತಿರುದಾರಧೀಃ .  
 ತರ್ತಾ ತಾರಯಿತಾ ತೀರ್ಣಸ್ತರದದ್ರಿವಹಿತ್ರವಾಟ್ .. 109..  
 ಪಾರಃ ಪಾರಯಿತಾಪಾರಃ ಪಾರದ-ಮೂರ್ತಿಕೃತ್ ಪರಃ .  
 ಪುರ-ಪೂರಯಿತಾ ಪೂರಃ ಪೂರ್ಣಬೋಧಃ ಪುರಾಣಭೃತ್ .. 110..  
 ಸಂಪೂರ್ಣಃ ಪೂರಕ ಪೂರೀ ಪುರೀಸ್ಥಃ ಸ್ವಪುರೀಶ್ವರಃ .  
 ಸುಮಾರ್ಗೋ ಮಾರ್ಗದೋ ಮಾರ್ಗೀ ಮಾರ್ಗಾನುವೃತ್ತಿದಃ ಸುಧೀಃ .. 111..  
 ಪರ್ವತಃ ಪರ್ವತೋದ್ಧರ್ತಾ ಗಿರಿರೂಪ್ಯದ್ರಿತಾರಕಃ .  
 ವಂಶೀ ವಂಶಧರೋ ವಂಶೋ ವಂಶಸಂಧಿಕರೋ ವಿಭುಃ .. 112.. (ಪ್ರಭುಃ)  
 ಸೂರ್ಯಃ ಸೂರ್ಯಾಯಿತಃ ಸೂರಿರ್ನಿಯತಿ-ಭೋಜನಾರ್ಥಕಃ .  
 ಭೂಮಾ ಭೂಯಾನ್ ಪ್ರಭವಿಷ್ಣುಃ ಸಂಹರ್ತಾ ಪಶುಸಂಜ್ಞಕಃ .. 113..  
 ಪಶುಪಾಲಃ ಪಶುದ್ರಷ್ಟಾ ಪಶು-ಹಿಂಸಾ-ನಿವಾರಕಃ .  
 ಶುದ್ಧಿದಃ ಶುದ್ಧಿಸಂಧಾಯೀ ಶುದ್ಧಾಚಾರ-ಪ್ರಚಾರಕಃ .. 114..  
 ತೀರ್ಥಾಂಗಸ್ತೀರ್ಥದಸ್ತೀರ್ಥೋ ತೀರ್ಥಪಾತ್ ತೀರ್ಥಶೋಧನಃ .  
 ಮುನಿಭೋಜೀ ಮುನಿಸ್ನಾಯೀ ಮುನಿಮಾನೀ ಮುನೀಂಗಿತಃ .. 115..  
 ಶಾಸ್ತ್ರಜ್ಞಃ ಶಾಸ್ತ್ರಸಂವಾದೀ ಶಾಸ್ತ್ರಾನುಸಾರದೀಪಕಃ .  
 ಧರ್ಮಜ್ಞೋ ಧರ್ಮದೋ ಧರ್ಮೀ ಧರ್ಮದೃಗ್ಧರ್ಮಸೇವಕಃ .. 116..  
 ಪಾವಕಃ ಪಾವನಃ ಪಾವೀ ಪವಿತ್ರಾಂಗಃ ಪವಿತ್ರಕೃತ್ .  
 ಮೋಕ್ಷದೋ ಮೋಕ್ಷಕೋ ಮೋಕ್ಷೀ ಮೋಕ್ಷಕೃನ್ಮೋಕ್ಷದಾಯಕಃ .. 117..  
 ರಮಾದೃಷ್ಟೋ ರಮಾಪೃಷ್ಟೋ ರಮಾಹೃಷ್ಟೋ ರಮಾರ್ಥವಿತ್ .  
 ರಮಾತುಷ್ಟೋ ರಮಾಪುಷ್ಟೋ ರಮಾಶೇಷಾನ್ನಭೋಜಿತಃ .. 118..  
 ರಮಾದ್ರಷ್ಟಾ ಪ್ರಹೃಷ್ಟಾಂಗೋ ಹರ್ಷವರ್ಷೀ ಹೃದಾಕುಲಃ .  
 ಶೇಷಭುಕ್ ಶೇಷಸಂಭೋಕ್ತಾ ಹರಿಶೇಷವಶೇಶಯಃ .. 119..  
 ಪೋಷಣಃ ಪೋಷಕಃ ಪೋಷೀ ಪೋಷದಃ ಪುಷ್ಟಿವರ್ಧನಃ .  
 ಸುಪ್ರಸನ್ನಃ ಪ್ರಸನ್ನಾತ್ಮಾ ಪ್ರಸಾದಕಃ ಪ್ರಸಾದವಾನ್ .. 120..  
 ಹರಿಧ್ಯಾಯೀ ಹರಿಧ್ಯಾತಾ ಹರಿಕ್ರಿಯಾನುಚಿಂತಕಃ .  
 ತೋಷಕಸ್ತೋಷದಸ್ತೋಷೀ ತೋಷಣಸ್ತೋಷಧಾರಣಃ .. 121..  
 ಕೃಷ್ಣಭಾಕ್ ಕೃಷ್ಣಸಂಸೇವೀ ಕೃಷ್ಣಾನುಕಂಪಿತಃ ಪ್ರಭುಃ .  
 ಔದುಂಬರಾತ್ಮಸಂಮೋಕ್ಷೀ ಸಾರೂಪ್ಯ-ಸುಪ್ರದಃ ಕೃತೀ .. 122..  
 ಸುಕೃತೀ ಸುಕೃತಾಭಿಜ್ಞಃ ಸುಕೃತಾರ್ಥೀ ಕೃತಾರ್ಥಕೃತ್ .  
 ದ್ವಿಜಾವೇದ್ಯೋ ಹಿತಃ ಸೋಧಾ ಗೂಢೋಽನುಗ್ರಾಹಕೋ ಗ್ರಹಃ .. 123..  
 ಗ್ರಹೀತಾ ಗ್ರಾಹಕೋ ಗ್ರಾಹೀ ಸಂಗ್ರಹಣಾಗ್ರಹೋಜ್ಜಿತಃ .  
 ಆನಂದೋ ನಂದನೋ ನಂದೋ ನಂದ-ನಂದನ-ಚಿಂತನಃ .. 124..

ಸಮಾನಂದಃ ಸದಾನಂದೋ ನಿಮಾನಂದಃ ಸುನಂದನಃ .  
ದ್ವಿಜಾಭಿಪ್ರಾಯಮರ್ಮಜ್ಞೋ ದ್ವಿಜಾಭಿಶಾಪಮರ್ಷಕಃ .. 125..  
ಮೃತ್ಯುಪಾಯೌಘಸಂಗ್ರಾಸೋ ಮೃತ್ಯುಪಾಯವಿವರ್ಜಿತಃ .  
ಅಮೃತೋ ಮಾರಕೋ ಮಾರೀ ಮಾರಣೋ ಮೃತ್ಯುಧರ್ಷಣಃ .. 126..  
ಪದ್ಮನಾಭ-ಪದಧ್ಯಾತಾ ಪದ್ಮನಾಭ-ಹೃದರ್ಚಿತಃ .  
ಪದ್ಮನಾಭ-ದ್ವಿಜ-ವಿಜಿತ್ ಪದ್ಮನಾಭ-ದ್ವಿಜಾರ್ಥಿತಃ .. 127..  
ಪದ್ಮನಾಭ-ದ್ವಿಜಾರ್ಥಾರ್ಥೀ ಪದ್ಮನಾಭಾಗ್ನಿಶಾಂತಿಕೃತ್ .  
ಪದ್ಮನಾಭ-ದ್ವಿಜಾದೇಷ್ವಾ ಭಕ್ತ-ತತ್ತ್ವೋಪದೇಶಕಃ .. 128..  
ಪದ್ಮನಾಭಾನ್ನ-ಸಂಭೋಜೀ ಶಶ್ವತ್ಸಂಭೋಷಭಾಗಕೃತ್ .  
ಪದ್ಮನಾಭ-ದ್ವಿಜಾಜ್ಞಾಯೀ ಪದ್ಮನಾಭ-ಪ್ರಸಾದಕಃ .. 129..  
ಪದ್ಮನಾಭ-ಪ್ರಸನ್ನಾತ್ಮಾ ಪದ್ಮನಾಭ-ಮನೋಹರಃ .  
ದ್ವಿಜಾಭಿವಂದಿತಪದಃ ಪದ್ಮನಾಭ-ದ್ವಿಜಸ್ತುತಃ .. 130..  
ಪದ್ಮನಾಭಾಂಘ್ರಿಸಂಚಿತ್ತಃ ಪದ್ಮನಾಭ-ಸ್ತವಃ-ಸ್ಮರಃ .  
ಪದ್ಮಪತ್ರವಿಶಾಲಾಕ್ಷಃ ಪದ್ಮನಾಭ-ಸ್ತುತಿಕರಃ .. 131..  
ನೈರ್ ಋತ-ಸ್ತುತಿ-ನಿಷ್ಕಾ-ತ್ಯಗುಚ್ಯಯಾತೋ ವರಾರ್ಥಿತಃ .  
ಬುದ್ಧಾಚಾರೋ ವಿಶುದ್ಧೇಹೋ ನಿಗಮಾರ್ಥ-ವಿಶುದ್ಧಿಕೃತ್ .. 132..  
ದ್ವಾರಕಾವಾಸ-ತತ್ತ್ವಜ್ಞೋ ದ್ವಾರಕಾವಾಸ-ಸಂಸ್ಥಿತಃ .  
ವಾಸುದೇವಾಂಘ್ರಿ-ಸಂದ್ರಷ್ಟಾ ವಾಸುದೇವ-ಪ್ರಣಾಮಕೃತ್ .. 133..  
ವಾಸುದೇವಾಂಘ್ರಿ-ನೀರಾಶೀ ವಾಸುದೇವಾವಶೇಷಧೃತ್ .  
ತಪ್ತಮುದ್ರಾ-ಸಮುದ್ಧರ್ತಾ ತಪ್ತಾಂಕ-ಸ್ಥಾಪಕೋ ಗುರುಃ .. 134..  
ತಪ್ತ-ಸಂಸ್ಕಾರ-ಸಂಧರ್ತಾ ಪಾಷಂಡ-ಖಂಡ-ದಂಡಕೃತ್ .  
ದ್ವಾರಕಾಧಾಮಸಂಗ್ರಾಹೀ ತಪ್ತಮುದ್ರಾನಿದೇಶಕೃತ್ .. 135..  
ಸರ್ವಾಚಾರ್ಯೋ ಮಹಾಚಾರ್ಯಃ ಪತಿತೋದ್ಧಾರಕಾರಕಃ .  
ವಾಸುದೇವಾಂಗ-ಸಂಸ್ತೋತಾ ವಾಸುದೇವಾನ್ನಸಂಗ್ರಹಃ .. 136..  
ವಾಸುದೇವ-ಪ್ರಣೀತಾತ್ಮಾ ವಾಸುದೇವಾನುಗೋ ನರಃ .  
ಸ್ವಧರ್ಮ-ಸ್ಥಾಪಕಃ ಸ್ಥಾಯೀ ಸ್ಥಾತಾ ಸ್ಥಾನಕರೋವೃತಃ .. 137..  
ದ್ವಾರಕಾಸ್ವೀಕೃತಸ್ವಾಮೀ ದ್ವಾರಕಾತಾಪಸಂಸ್ಕೃತಿಃ .  
ತಾಪನಸ್ತಾಪಕಸ್ತಾಪೀ ಸುಪ್ರತಾಪೀ ಪ್ರತಾಪವಾನ್ .. 138..  
ಧಾರಕೋ ಧಾರಣೋ ಧರ್ತಾ ಧಾರೀ ಧಾರಣಕೃತ್ ಸ್ಥಿರಃ .  
ಸರಿದುತ್ಪಾದಕೋ ನೇತಾ ಚೇತಾ ಚಾತುರ್ಯವಾರಿಧಿಃ .. 139..  
ಕಾರಕಃ ಕಾರಣಂ ಕರ್ತಾ ಕರಣಂ ಕಾರ್ಯಕೃತ್ ಕರಃ .  
ನದೀಕರ್ತಾ ನದೀವೋಥಾ ನದೀಘರ್ಷಾ ನದೀಶ್ವರಃ .. 140..

ಕೋಲ್ಲೂಕಲ್ಲೋಲ-ಸಂಶೋಷೀ ಜೈನಜಿಜ್ಞೆನಶಿಕ್ಷಕಃ .  
 ಜೈನೋಚ್ಚಾಟಕ ಉದ್ಧರ್ತಾ ಜೈನದಾರೋ ಜಿನಸ್ತುತಃ .. 141..  
 ಧರ್ಷಕೋ ಧರ್ಷಣೋ ಧರ್ಷಾ ಧರ್ಷೀ ಧರ್ಷಿತಜೈನಕಃ .  
 ಕೃಷ್ಣಾರ್ಥೀ ಕೃಷ್ಣಸೇವಾರ್ಥಃ ಕಾಷ್ಟಿಃ ಕೃಷ್ಣಜನಪ್ರಿಯಃ .. 142..  
 ನಿಂಬಗ್ರಾಮಕೃತಾವಾಸೋ ನಿಂಬಕ್ಯಾಥೈಕ ಭೋಜನಃ .  
 ನಿಂಬಾಶೋ ನಿಂಬಸಂಭೋಕ್ತಾ ನಿಂಬಗ್ರಾಮನಿವಾಸಕೃತ್ .. 143..  
 ನಿಂಬಾಶನೋ ನಿರಾಹಾರೋ ನಿಂಬಾಹಾರೋ ನಿರಾಶ್ರಯಃ .  
 ನಿಂಬಸೇವೀ ನಿಂಬನಾಮಾ ನಿಂಬಾಶೀ ನಿಂಬಭಾಸ್ಕರಃ .. 144..  
 ನಿಂಬೀಯಾನ್ ನಿಂಬನೋ ನಿಂಬೀ ನಿಂಬೋ ನಿಂಬಪ್ರಿಯೋಽನಘಃ .  
 ನಿಂಬೇಷ್ಟೋ ನಿಂಬಕೋ ನಿಂಬೋ ನಿಂಬಾಸೋ ನಿಂಬಪಾಕಕೃತ್ .. 145..  
 ವರ್ಷಿಷ್ಣುವರ್ಷಣೋ ವರ್ಷೀ ವರ್ಷೋ ವರ್ಷಾರ್ಥೋ ವೃಷಃ .  
 ವರ್ಷಿಷ್ಠೋ ವರ್ಷಕೋ ವರ್ಷೀ ಧರ್ಷಿಷ್ಣುದೃಷ್ಟಸೂದನಃ .. 146..  
 ವರ್ಷಿಯಾನ್ ಕೃಷ್ಣಭಕ್ತಧೋ ಭಕ್ತೇಶೋ ಭಕ್ತವತ್ಸಃ .  
 ತಪಸ್ವೀ ತಾಪಸಸ್ತಪ್ತಾ ತಪೋನಿಷ್ಠಸ್ತಪೋಽನ್ವಿತಃ .. 147..  
 ವದರೀದಿಬ್ಬದೀಚಿಹ್ನಃ ಪುರುಷೋತ್ತಮವಂಶಕಃ . (ವದರೀದಿಂಗದೀವಿಂಗ)  
 ಸೇತುದಿಗಬ್ಜನಾಭಾಂಕಶ್ಚತುರ್ವ್ಯೂಹಧರಾಂಕಕಃ .. 148.. (ವಜ್ರದಿಗಬ್ಜ)  
 ದ್ವಾರಕಾತಾಪಸಂಸ್ಕಾರೋ ದ್ವಾರಕಾತಾಪಸಂಸ್ಥಿಯಃ .  
 ಸೇವಿಷ್ಣುಃ ಸಂಚಿನಃ ಸೇಕ್ತಾ ಸೇಚಿಷ್ಣುಃ ಸಿಕ್ತವೈಷ್ಣವಃ .. 149.. ( ಸೇಚಿಷ್ಣುಃ ಸಿಕ್ತವೈಭವಃ)  
 ಸೇವೀಯಾನ್ ಸೇಚಿಕಃ ಸೇಚೀ ಸೇಕಾಹ್ಲಾದಿತ-ಸಜ್ಜನಃ .  
 ಶರಣ್ಯಃ ಶರ್ಮದಃ ಶ್ರೇಯಾನ್ ಶರಣಾಗತಿದೋಽವಿತಾ .. 150..  
 ಶಕ್ಯಃ ಶರಣದಃ ಶಕ್ತೋ ಮಹದ್ಗತಿ-ಮಹಾಮುನಿಃ .  
 ವಿಜೇತಾ ವಿಜಯೀ ಜ್ಯಾಯಾನ್ ಜ್ಯೇಷ್ಠೋ ಭಕ್ತ-ಯಶಃ-ಪ್ರದಃ .. 151..  
 ಅಭಕ್ತವಿಪ್ರಸಂದಗ್ಧಾ ವೈಷ್ಣವಧರ್ಮಪಾಲಕಃ .  
 ವಿಶಿಷ್ಣುಃಶಿಷ್ಣುಕೃಚ್ಚಿಷ್ಟೋ ನಿರ್ವಿಶೇಷೋ ವಿಶೇಷವಾನ್ .. 152..  
 ಸುಧಾಧಾರಃ ಸುಧಾಸಾರಃ ಸುಧಾವೃಷ್ಟಿಕರೋ ಘನಃ .  
 ದ್ಯೋತಕೋ ದ್ಯೋತನೋ ದ್ಯೋತಿದ್ಯೋತಿಷ್ಣುದ್ಯೋತಿತಾತ್ಮಕಃ .. 153..  
 ದ್ಯೋತೀಯಾನ್ ಕರುಣಾಸಿಂಧುದ್ಯೋತಿಷ್ಣೋ ದ್ಯುತಿಸತ್ತಮಃ .  
 ಜೀವೀಯಾನ್ ಜೀವನೋ ಜೀವೀ ಜೀವಿಷ್ಣುರ್ಜೀವನಾಶ್ರಯಃ .. 154..  
 ಜೀವಿಷ್ಠೋ ಜೀವಕೋ ಜೀವೀ ಜೀವಧರ್ಮವಿವರ್ಜಿತಃ .  
 ಸಾಧಿಷ್ಣುಃ ಸಾಧಕಃ ಸಾಧುಃ ಸಾಧಿಷ್ಣುಃ ಸಾಧುಸಂಮತಃ .. 155..  
 ಸಾಧೀಯಾನ್ ಸಾಧುಮಾರ್ಗಸ್ಥಃ ಸಾಧುಧರ್ಮಪ್ರವರ್ತಕಃ .  
 ರಾಧಾಕೃಷ್ಣ-ಸದಾಧ್ಯಾಯೀ ರಾಧಾಕೃಷ್ಣನುರಂಜನಃ .. 156..

ರಾಧಾಕೃಷ್ಣಮನೋಧರ್ತಾ ರಾಧಾಕೃಷ್ಣಾನುಶೀಲನಃ .  
 ರಾಧಾಕೃಷ್ಣಯುಗಾರಾಧೀ ರಾಧಾಕೃಷ್ಣಾಹ್ವಯೋಜಕಃ .. 157..  
 ಮಾಧುರೋ ಮಧುರಾಧಾರೋ ಮಧುರಾವಾಸತತ್ಪರಃ .  
 ಗೋವರ್ಧನಪರಿಕ್ರಮೋ ಗೋವರ್ಧನಾಂತಿಕಸ್ಥಿತಃ .. 158..  
 ಗೋವರ್ಧನಸದಾದ್ರಷ್ಟಾ ರಾಧಾಕುಂಡಾಭಿಷೇಚಕಃ .  
 ಚಕ್ರತೀರ್ಥ-ಸದಾಸ್ನಾಯೀ ಮಾನಸೀ ಸ್ನಾನನಿಷ್ಠಿತಃ .. 159..  
 ಬೃಹತ್ಪಾನುಪರಿದ್ರಷ್ಟಾ ರಾಧಾಕೃಷ್ಣಾನುದರ್ಶಕಃ .  
 ನಂದಗ್ರಾಮಸುಸಂಸ್ಥಾತಾ ಯಶೋದಾನಂದದರ್ಶನಃ .. 160..  
 ಕೀರ್ತಿ-ವೃಷಭಾನು-ವಪುರ್ಧರ್ಶೀ ಸುಸೂಕ್ಷ್ಮದೃಷ್ಟಿಕೃತ್ .  
 ವ್ರಜಸ್ಥ-ತೀರ್ಥ-ಸಂಸ್ಥಾತಾ ವ್ರಜಸ್ಥ-ತೀರ್ಥ-ಧಾರಣಃ .. 161..  
 ವ್ರಜಸ್ಥ-ತೀರ್ಥ-ಸಂಸ್ನಾಯೀ ವ್ರಜ-ತೀರ್ಥಾನುರಂಜಿತಃ .  
 ವ್ರಜವಾಸಕೃತೋಲ್ಲಾಸೋ ವ್ರಜವಾಸ-ಸದೋತ್ಸುಕಃ .. 162..  
 ವ್ರಜವಾಸಾನುಸಾರಸ್ಥೋ ವ್ರಜವಾಸ-ವಿಶಾರದಃ .  
 ವೃಂದಾವನ-ಸದಾದ್ರಷ್ಟಾ ವೃಂದಾವನಾಭಿಷಜ್ಜಿತಃ .. 163..  
 ವೃಂದಾವನ-ನಿದಾನಜ್ಞೋ ವೃಂದಾವನ-ನಿವಾಸಕೃತ್ .  
 ವೃಂದಾವನ-ಸದಾಚಾರೀ ವೃಂದಾವನ-ಕೃತೋತ್ಸವಃ .. 164..  
 ಯಮುನಾ-ಕೂಲ-ಸಂಸ್ನಾತೋ ಯಮುನಾ-ಕೂಲ-ಜಾಪಕೃತ್ .  
 ವ್ರಜವಾಸ-ಸದಾಧ್ಯಾಯೀ ನಿಂಬಗ್ರಾಮ-ಸದಾಸ್ಥಿತಃ .. 165..  
 ರಾಧಾಕೃಷ್ಣಯುಗೋಪಾಸೀ ರಾಧಾಕೃಷ್ಣೋಪದೇಶಕಃ .  
 ವೇದಸ್ಥೋ ವೇದಸಂಜ್ಞಾತಾ ವೇದ-ವೇದಾಂಗ-ಪಾರಗಃ .. 166..  
 ವೇದೋಕ್ತಾರ್ಥಾನುಸಾರಸ್ಥೋ ವೇದೋಕ್ತಾರ್ಥಾನುಸಾಧಕಃ . (ವೇದೋಕ್ತಾರ್ಥಾನುಸಾರದೃಶಃ)  
 ರಾಧಾಕೃಷ್ಣಮನೋಽಭಿಜ್ಞೋ ರಾಧಾಕೃಷ್ಣವಶಂಕರಃ .. 167..  
 ರಾಧಾಕೃಷ್ಣಹೃದಾವಿಷ್ಟೋ ರಾಧಾಕೃಷ್ಣಪದಾರ್ಥಿತಃ  
 ವಿಶ್ವರೂಪಾನುಸಂದರ್ಶೀ ವಿಶ್ವರೂಪ ಪ್ರದರ್ಶನಃ .. 168..  
 ಭೂಖಂಡ-ವಿಗ್ರಹ-ಸ್ಥಾತಾ ಪರಿಚರ್ಯಾ-ಪ್ರವರ್ತಕಃ .  
 ಅಧ್ಯಕ್ಷೋ ದ್ವಾಪರಾಚಾರ್ಯಃ ಪರಿಚರ್ಯಾ-ತ್ಮಮೋಚಕಃ .. 169..  
 ಪರಿಚರ್ಯಾ ವಿಧಾನಜ್ಞಃ ಪರಿಚರ್ಯೋಪದೇಶಕೃತ್ .  
 ಹರಿವಿಗ್ರಹ-ಸಂಸ್ಥಾತಾ ಮಹೀಮಂಡಲ-ಪೂಜಿತಃ .. 170..  
 ಅಖಂಡ-ಮಂಡಲಾಚಾರ್ಯಃ ಪಾಷಂಡ-ಖಂಡ-ದೂಷಣಃ .  
 ಗೌರಮುಖಾಶಯ-ತ್ರಾಯೀ ನರಹರ್ಯುಪಮಾಚರಃ .. 171..  
 ಗವೇಷಿತಾ ಸುರೋದ್ಧರ್ತಾ ಜಾಮದಗ್ನ್ಯೋಪಮಾಧರಃ .  
 ಬ್ರಹ್ಮಾಂಡ ಖಂಡ-ಸಂಘೋಷ್ವಾ ಪಾಷಂಡಾಂಗ-ವಿಡಂಬನಃ .. 172..

ವಿಘ್ನ-ನಿರ್ವಿಘ್ನತೋ ಭ್ರಾತಾ ಕೃಷ್ಣನಾಮೋಪಮಾಕರಃ .  
 ಮಜ್ಜಜ್ಜನೋಪರಿಷ್ಠಾತಾ ಭೂಶೈಲೋದ್ಧಾರಸನ್ನಿಭಃ .. 173..  
 ಜಲಸ್ಥಲೈಕೈಸಂಭಾವೀ ವಟಪತ್ರಶಯೋಪಮಃ .  
 ನಿರ್ವಂಶ-ವಂಶತಾ-ದಾತಾ ಮಹರ್ಷಿ-ತುಲನಾಧರಃ .. 174..  
 ನಕ್ರಂ ದಿನಾನುಸಂಧಾಯೀ ಕೃಷ್ಣಾಂಘ್ರಿ-ನಖರೋಪಮಃ .  
 ಭಾಗವತೋಪಮಾಭಾವಃ ಕಾರುಣ್ಯ-ಕರುಣಾಕರಃ .. 175..  
 ವ್ರಾಣಾವತ್ಯಂಬುಸಂಶೋಧಃ ಶರ್ವರೀ-ತುಲನಾಧರಃ . (ವ್ರಾಣಾವತ್ಯನುಸಂಶೋಧಃ,  
 ಶಂವರೀ)  
 ಕೃಷ್ಣರಾಮೋಪಮಾಭಾವ ಔದುಂಬರಾತ್ಮಮುಕ್ತಿದಃ .. 176..  
 ಚತುರ್ವ್ಯೂಹಾವತಾರೀಶೋ ವ್ರಜನಾಥಾತ್ಮಜೋಪಮಃ .  
 ಬ್ರಹ್ಮೇಂದ್ರಾದಿಕಸಂಕಾಶಃ ಪದ್ಮನಾಭ-ಸುಶಾಮಕಃ .. 177..  
 ವಿಮುಖ-ಶ್ರುತಿ-ಸಂಮೋಕ್ಷೋ ಬುದ್ಧ-ಸಾದೃಶ್ಯ-ಭಾಸಕಃ . (ಬುದ್ಧಿ)  
 ದ್ವಾರಕಾ-ಧರ್ಮ-ಸಂಸ್ಥಾಪೀ ಕಲ್ಕಿ-ಸಾದೃಶ್ಯ-ಸೂಚಕಃ .. 178..  
 ಕೋಲ್ಬಲನದೀಸಮುತ್ಪಾದೀ ವಾಮನ-ತುಲನಾಧರಃ .  
 ವಿಶ್ವರೂಪಾತ್ಮಸಂಭಾವೀ ಕೃಷ್ಣಾನುಭಾವಭಾವಕಃ .. 179..  
 ಸುದರ್ಶನ-ಸಂಹಿತಾಕೃತ್ ಸುದರ್ಶನಾಗಮಾನುವೃತ್ .  
 ಸುದರ್ಶನ-ಕಲ್ಪೋದ್ಧಾರೀ ಶುಭದರ್ಶೀ ಶುಭಾರ್ಥಕೃತ್ .. 180..  
 ಶ್ರೀಸ್ವಧರ್ಮಾಧ್ಯ-ಬೋಧಾಬ್ಧಿನ್ಯೈಮಿಷ-ಖಂಡ-ಭಾಷಕಃ .  
 ಶ್ರೀನಿವಾಸಶಿಷ್ಯಸೇಕ್ತಾ ಕಲಿ-ನಿಸ್ತಾರದರ್ಶಕಃ .. 181..  
 ಅನೇಕ-ಭಕ್ತ-ಸಂರಾಧ್ಯಃ ಸತ್ಯೇವಿತಾಂಘ್ರಿ-ಪಲ್ಲವಃ .  
 ತುಲಸೀಮಾಲಿಕಾಧಾರೀ ತುಲಸೀ-ವೃಂದ-ಸೇಚನಃ .. 182..  
 ತುಲಸೀ-ಸೌರಭ-ಘ್ರಾತಾ ತುಲಸೀವನ-ಸಂಶ್ರಯಃ .  
 ತುಲಸೀದಲ ಕೃಷ್ಣಾರ್ಚೀ ತುಲಸೀ-ಮಂಜರೀಷ್ಟಕೃತ್ .. 183..  
 ಆದ್ಯಾಚಾರ್ಯವರಾಕಾರೋ ನಿಂಬಗ್ರಾಮಸದಾಸ್ಥಿತಃ .  
 ರಂಗಾ-ರಂಗವತೀ ರಂಗಾ ರಂಗದೇವ್ಯಂಕಲೇಖನೀ .. 184..  
 ಅನುಲೇಖ-ಕ್ರಿಯಾಭಿಜ್ಞಾ ಚಿತ್ರಕರ್ಮ-ವಿಶಾರದಾ . (ಅನುತ್ಸೇಕ)  
 ರಾಧಿಕಾವಾಮಭಾಗಸ್ಥಾ ರಾಧಿಕಾಪ್ರಿಯಕಾರಿಣೀ .. 185..  
 ಪದ್ಮಕಿಂಜಲ್ಕವರ್ಣಾಭಾ ಜಪಾಪುಷ್ಪಾಭವಾಸನೀ .  
 ಸಲ್ಲಕ್ಷಣಯುತಾ ಮಧ್ಯಾ ಸಿದ್ಧಿ-ಮುಕ್ತಿ-ಪ್ರಕಲ್ಪಿಕಾ .. 186..  
 ಶಾಶ್ವತೀ ಶ್ರೀಮತೀ ಸೌಮ್ಯಾ ಭಾಗವತೀ ಹರಿಪ್ರಿಯಾ .  
 ನಿಂಬಾದಿತ್ಯೋ ನಿದಾನಾತ್ಮಾ ವಿಭೂತ್ಯಬ್ಧಿರ್ವಿಭೂತಿಭಾಕ್ .. 187..  
 ಕೋಲ್ಬಲನದ್ಯಾ ಜಯೋಽನ್ನಾದ್ರಿಃ ಶೇಷಾದಿಕ-ದ್ವಿಜಾನ್ವಯಃ .

ಸರ್ವವೇದಾಂತ-ಸಂಧರ್ತ್ತಾ ಸರ್ವೇಷಾಮುಪಕಾರಕಃ .. 188..

ಫಲಸ್ತುತಿಃ

ಇತಿ ವೈಷ್ಣವ-ಸಂದೋಹ-ಸದಾನಂದ-ಪ್ರದಾಯಕಂ .

ನಿಂಬಾರ್ಕ-ನಾಮ-ಸಾಹಸ್ರಂ ಸಂಪಠನ್ ನಿರ್ಧನೋ ಧನೀ ..189..

ಪುತ್ರೈಃಪುತ್ರಃ ಪಠನ್ ಸ ಸ್ಯಾನ್ನಿಂಬಾರ್ಕಾಖ್ಯಸಹಸ್ರಕಂ .

ಕುಷ್ಠೈಃಕುಷ್ಠಃ ಪಠನ್ ಸ ಸ್ಯಾನ್ನಿಂಬಾರ್ಕಾಖ್ಯಸಹಸ್ರಕಂ .. 190..

ತಾಪ್ಯತಾಪೋ ವಾತ್ಯವಾತೋ ರೋಗ್ಯರೋಗೋಽಜ್ವರೋ ಜ್ವರೀ .

ಭೋಗ್ಯಭೋಗಃ ಪಠನ್ ಸ ಸ್ಯಾನ್ನಿಂಬಾರ್ಕಾಖ್ಯಸಹಸ್ರಕಂ .. 191..

ಸದ್ವಿದ್ಯಾವಾನವಿದ್ಯಃ ಸ್ಯಾದಜ್ಞಾನೀ ಜ್ಞಾನವತ್ತಮಃ .

ಅವೈರಾಗ್ಯೋ ವಿರಾಗೀ ಸ್ಯಾನ್ನಿಂಬಾರ್ಕಾಖ್ಯಸಹಸ್ರಕಾತ್ .. 192..

ಧರ್ಮಾರ್ಥೀ ಲಭತೇ ಧರ್ಮಮರ್ಥಾರ್ಥೀ ಚಾರ್ಥಮಶ್ನುತೇ .

ಕಾರ್ಮಾರ್ಥೀ ಲಭತೇ ಕಾಮಂ ಮೋಕ್ಷಾರ್ಥೀ ಮೋಕ್ಷಮಾಪ್ನುಯಾತ್ .. 193..

ನಿಂಬಾರ್ಕಾಖ್ಯಸಹಸ್ರಂ ಯೋ ಹೈಕದಾಪಿ ಪಠೇನ್ನರಃ .

ಸರ್ವತೀರ್ಥಾನಿ ಸಂಸ್ಪರ್ಶೇದ್ ಭೂ-ಪರಿದಕ್ಷಿಣಾಂ ಚರೇತ್ .. 194..

ನಿಂಬಾರ್ಕನಾಮಸಾಹಸ್ರಂ ಯಃ ಪಠೇದ್ವೈಷ್ಣವೋ ನರಃ .

ಸೇವತೇ ಸರ್ವಕ್ಷೇತ್ರಾಣಿ ಶ್ರೀವಿಗ್ರಹಾಂಶ್ಚ ಪಶ್ಯತಿ .. 195..

ನಿಂಬಾರ್ಕನಾಮಸಾಹಸ್ರಂ ಯಃ ಪಠೇದೇಕದಾ ನರಃ . (ಪಠೇದ್ ವೈಷ್ಣವೋ ನರಃ)

ಸರ್ವತೀರ್ಥಾಘ-ಸಂಸ್ಪರ್ಶೇ ಭೂಪರಿದಕ್ಷಿಣೇ ಫಲಂ .. 196..

ಸರ್ವ ಕ್ಷೇತ್ರನಿವಾಸೇ ಯತ್ ಕೃಷ್ಣವಿಗ್ರಹ-ದರ್ಶನೇ .

ಸಕೃತ್ಸಂಪಠತಾಂ ತತ್ಸ್ಯಾನ್ನಿಂಬಾರ್ಕಾಖ್ಯಸಹಸ್ರಕಂ .. 197..

ಯಜ್ಞಕೋಟಿಫಲಂ ಯಾಯಾತ್ ಪ್ರಯಾಗೇ ತತ್ಫಲಂ ಚರೇತ್ .

ಅನ್ನದಾನಫಲಂ ಬ್ರೂಯಾನ್ನಿಂಬಾರ್ಕಾಖ್ಯಸಹಸ್ರಕಂ .. 198..

ಫಲಂ ನಿಗಮಪಾಠಸ್ಯ ಪುರಾಣಪಠನಸ್ಯ ಯತ್ .

ಶಾಸ್ತ್ರಪಾಠಸ್ಯ ಪಠತಾಂ ನಿಂಬಾರ್ಕಾಖ್ಯಸಹಸ್ರಕಂ .. 199..

ಗೋದಾನಸ್ಯ ಚ ಯತ್ಪುಣ್ಯಮಶ್ವದಾನಸ್ಯ ಯತ್ಫಲಂ .

ವಿದ್ಯಾದಾನಸ್ಯ ಯತ್ಪುಣ್ಯಂ ತತ್ಫಲಂ ಪಠತಾಂ ಸಕೃತ್ .. 200..

ವೈಷ್ಣವಾನಾಂ ಮನುಷ್ಯಾಣಾಂ ನಿಂಬಾರ್ಕಾಖ್ಯಸಹಸ್ರಕಂ .

ಸ್ತ್ರೀಗೋಘ್ನಃ ಪಿತೃಹಂತಾ ಚ ರಾಜಘೋ ಬಾಲಘಾತಕಃ .. 201..

ಬ್ರಹ್ಮಹಾ ಮದ್ಯಪಃ ಪಾಪೋ ಮುಚ್ಯತೇ ಸರ್ವವಾತಕಾತ್ .

ಸಂಪಠೇದೇಕದಾ ವಾಽಪಿ ನಿಂಬಾರ್ಕಾಖ್ಯಸಹಸ್ರಕಂ .. 202..

ಮಾನಸಂ ವಾಚಿಕಂ ಘೋರಂ ಕಾಯಿಕಂ ಪಾಪಸಂಭವಂ .

ಗುರುನಿಂದೋದ್ಭವಂ ಪಾಪಂ ವೇದಬ್ರಾಹ್ಮಣದೋಷಜಂ .. 203..

ಪರಿತಾತ್ ಕ್ಷಯಮಾಪ್ನೋತಿ ನಿಂಬಾರ್ಕಖ್ಯಸಹಸ್ರಕಾತ್ .  
 ಗುವಿಣೀ ಸೂಯತೇ ಪುತ್ರಂ ಕನ್ಯಾ ಸತ್ತತಿಮಶ್ನುತೇ .. 204..  
 ವಿಧವಾ ಸದ್ಗತಿಂ ಯಾತಿ ಜೀವತ್ತತಿಃ ಸಭರ್ತೃಕಾ .  
 ಭವತಿ ಸಂಪರೀತ್ ಸಕೃನ್ನಿಂಬಾರ್ಕಖ್ಯಸಹಸ್ರಕಂ .. 205..  
 ಬ್ರಾಹ್ಮಣೋ ಲಭತೇ ವಿದ್ಯಾಂ ಕ್ಷತ್ರಿಯೋ ಜಯಮಾಪ್ನುಯಾತ್ .  
 ವೈಶ್ಯೋ ಧನೌಘಮಾಯಾತಿ ಶೂದ್ರ ಆನಂದಮಶ್ನುತೇ .. 206..  
 ಸಂಪರೀದೇಕದಾ ವಾಪಿ ನಿಂಬಾರ್ಕಖ್ಯಸಹಸ್ರಕಂ .  
 ನಿಂಬಾರ್ಕನಾಮಸಾಹಸ್ರಾತ್ ಸಂಪರಿತಾಚ್ಛುತಾದಪಿ .. 207..  
 ವಶ್ಯತಾಂ ಯಾತಿ ರಾಜಾಽಪಿ ಸ್ವಲ್ಪಜೀವಸ್ಯ ಕಾ ಕಥಾ .  
 ಯಃ ಕೋಽಪಿ ಪಠತೇ ವಾಽಪಿ ನಿಂಬಾರ್ಕಖ್ಯಸಹಸ್ರಕಂ .. 208..  
 ಜ್ಞಾನ-ವೈರಾಗ್ಯ-ವಿದ್ಯಾದೇರಂಜನಾ ಫಲಮಶ್ನುತೇ .  
 ನಿಂಬಾರ್ಕನಾಮಸಾಹಸ್ರಂ ನಿಷ್ಕಾಮಃ ಪಠತೇ ಸಕೃತ್ .. 209..  
 ಅಂಜನಾ ಭಕ್ತಿಮಾಪ್ನೋತಿ ರಾಧಾಕೃಷ್ಣಪ್ರತೋಷಿಣೀಂ .  
 ಕಾರ್ತಿಕಸ್ನಾಯಿನಾಂ ಪುಣ್ಯಂ ಮಾಘಾಭಿಷೇಚಿನಾಂ ಫಲಂ .. 210..  
 ವೈಶಾಖಸ್ನಾಯಿನಾಂ ಪುಣ್ಯಮೇಕಾದಶೀವ್ರತೇ ಫಲಂ .  
 ಪಠತಾಂ ತತ್ಸಕದ್ವಾಪಿ ನಿಂಬಾರ್ಕಖ್ಯಸಹಸ್ರಕಂ .. 211..  
 ಮಥುರಾವಾಸಿನಾಂ ಪುಣ್ಯಂ ದ್ವಾರಿಕಾವಾಸಿನಾಂ ಫಲಂ .  
 ಮಾಯಾ-ವಾಸೇನ ಯತ್ಪುಣ್ಯಮಯೋಘ್ಯಾವಾಸಿನಾಂ ಫಲಂ .. 212..  
 ಕಾಶೀವಾಸೇನ ಯತ್ಪುಣ್ಯಂ ಕಾಂಚೀ-ವಾಸೇನ ಯತ್ಫಲಂ .  
 ಅವಂತೀವಾಸಿನಾಂ ಪುಣ್ಯಂ ಸಪ್ತಪುರೀ-ನಿವಾಸಿನಾಂ .. 213..  
 ಸಕೃತ್ ಸಂಪಠತಾಂ ತತ್ತನಿಂಬಾರ್ಕಖ್ಯಸಹಸ್ರಕಂ .  
 ಬದರೀನಾಥದೃಷ್ಟೌ ಯಜ್ಞಗನ್ನಾಥಾವಲೋಕನೇ .. 214..  
 ರಾಮಸೇತುದೃಶಃ ಪುಣ್ಯಂ ಕುಶಸ್ಥಲೀಶ-ದರ್ಶನೇ .  
 ಸಕೃತ್ ಸಂಪಠತಾಂ ತತ್ತನಿಂಬಾರ್ಕಖ್ಯಸಹಸ್ರಕಂ .. 215..  
 ನಿಂಬಾರ್ಕನಾಮಸಾಹಸ್ರಂ ಪಠನ್ ದಿಗ್ವಿಜಯಂ ಚರೇತ್ .  
 ಶತ್ರುವೋ ಭೀತಿತಾಃ ಸರ್ವೇ ನಮಂತಿ ಹ್ಯಗ್ರತಃ ಸ್ವಯಂ .. 216..  
 ನಿಂಬಾರ್ಕನಾಮಸಾಹಸ್ರ-ಪಾರಕಾದ್ ವೈಷ್ಣವಾಗ್ರತಃ .  
 ಭೂತ-ಪ್ರೇತ-ಪಿಶಾಚಾಶ್ಚ ಬ್ರಹ್ಮರಾಕ್ಷಸ-ಭೈರವಾಃ .. 217..  
 ವೈತಾಲಾ ಗುಹ್ಯಕಾಶ್ಚೈವ ಶಾಕಿನೀ-ಡಾಕಿನೀ-ಗ್ರಹಾಃ .  
 ನಿಂಬಾರ್ಕತೇಜಸಾ ತಪ್ತಾಃ ಪಲಾಯಂತೇ ದಿಶೋ ದಶ .. 218..  
 ನಿಂಬಾರ್ಕನಾಮಸಾಹಸ್ರಂ ಪಠತಾಂ ಕೃಷ್ಣಸೇವಿನಾಂ .  
 ಪಾಪಸಂಘಾ ವಿಲೀಯಂತೇ ಸೂರ್ಯೋದಯೇ ತಮೋ ಯಥಾ .. 219..



ನಿಂಬಾರ್ಕನಾಮಸಾಹಸ್ರಂ ಪಠತಾಂ ಹೃದಿ ಚಿಂತಿತಾ .  
 ಕಾರ್ಯಸಿದ್ಧಿಭವತ್ಯಗ್ರೇ ಸಾಧಿತಾ ನಿಂಬಭಾಸ್ವತಾ .. 220..  
 ನಿಂಬಾರ್ಕನಾಮಸಾಹಸ್ರಪಾಠೇ ನಿಂಬಾರ್ಕಸೇವಿನಾಂ .  
 ಸರ್ವಸಾಧನಹೀನಾನಾಂ ಪ್ರೇಮಭಕ್ತಿಃ ಸುಸಿದ್ಧ್ಯತಿ .. 221..  
 ಸ್ವರ್ಣಸ್ತೇಯ್ಯುನ್ಯತೋದ್ವಾಚೇ ಸರ್ವಾಪರಾಧದೂಷಿತಃ .  
 ಶುದ್ಧ್ಯತಿ ಸಂಪಠನ್ನೇವ ನಿಂಬಾರ್ಕಾಖ್ಯಾಸಹಸ್ರಕಂ .. 222..  
 ನಿಂಬಾರ್ಕನಾಮ-ಸಾಹಸ್ರ-ಪಾರಾದೃತೇ ತು ವೈಷ್ಣವಃ .  
 ನಿಂಬಾರ್ಕೈತಿಹ್ಯಹೀನೋ ವೈ ಸ ಜ್ಞೇಯೋ ವೈಷ್ಣವಾಧಮಃ .. 223..  
 ರಂಗದೇವ್ಯನನುವೃತ್ಯಾ ಸಖೀಭಾವೋ ನ ಸಿದ್ಧ್ಯತಿ .  
 ನಿಂಬಾರ್ಕನಾಮಸಾಹಸ್ರಪಾರಾದೇವ ತು ವೈಷ್ಣವಃ .. 224..  
 ಅಭೀತಃ ಶ್ರುತಯಃ ಸಾಂಗಾಃ ಶಾಸ್ತ್ರ-ಪುರಾಣ-ಸಂಹಿತಾಃ .  
 ಯೈಃ ಪಠಿತಂ ಶ್ರುತಂ ವಾಪಿ ನಿಂಬಾರ್ಕಾಖ್ಯಾಸಹಸ್ರಕಂ .. 225..  
 ಬಹುಧಾ ಸಾಧಿತೈರ್ಮಂತ್ರೈಃ ಸಾಧಕಾನಾಂ ತು ಯತ್ಪಲಂ .  
 ಯಚ್ಚತಿ ಪಠಿತಂ ತತ್ತನ್ನಿಂಬಾರ್ಕಾಖ್ಯಾಸಹಸ್ರಕಂ .. 226..  
 ನೀಚಾಯ ದುವಿನೀತಾಯ ಹಿಂಸ್ರಾಯ ದೋಷದರ್ಶಿನೇ .  
 ಗುರುಭಕ್ತಿವಿಹೀನಾಯ ಪರದಾರರತಾಯ ಚ .. 227..  
 ಪಂಚಸಂಸ್ಕಾರಹೀನಾಯ ದುರಾಚಾರಾಯ ಪಾಪಿನೇ .  
 ಶರಾಯ ಪಠಶಿಷ್ಯಾಯ ನಾಸ್ತಿಕಾಯಾತ್ಮಘಾತಿನೇ .. 228..  
 ನಿಂಬಾದಿತ್ಯಾಂಘ್ರಿಹೀನಾಯ ಸಂಪ್ರದಾಯವಿವರ್ಜಿನೇ .  
 ನ ದೇಯಂ ನೈವ ದೇಯಂ ವೈ ನಿಂಬಾರ್ಕಾಖ್ಯಾಸಹಸ್ರಕಂ .. 229..  
 ದೇಯಂ ಶಾಂತಾಯ ಶುದ್ಧಾಯ ಸಂಪ್ರದಾಯರತಾಯ ಚ .  
 ರಾಧಾಕೃಷ್ಣೋಪಸನ್ನಾಯ ಗುರುಭಕ್ತಿಪರಾಯ ಚ .. 230..  
 ನಿಂಬಾದಿತ್ಯಾಂಘ್ರಿಭಕ್ತಾಯ ನಿಂಬಾದಿತ್ಯೋಕ್ತವೇದಿನೇ .  
 ಪಂಚಸಂಸ್ಕಾರಯುಕ್ತಾಯ ತುಲಸೀಮಾಲಿನೇ ತಥಾ .. 231..  
 ಜಿತಕ್ರೋಧಾಯ ನಮ್ರಾಯ ಶುದ್ಧಾಚಾರಯುತಾಯ ಚ .  
 ಶಿಷ್ಯಾಯ ಸಮಭಕ್ತಾಯ ಸ್ವಚ್ಛಾಂತಃ ಕರಣಾಯ ಚ .. 232..  
 ನಿತ್ಯಪೂಜಾರತಾಯಾಽಥ ನಿಂಬಾರ್ಕಾಖ್ಯಾಸಹಸ್ರಕಂ .  
 ಬ್ರಾಹ್ಮಣಾಯ ನ ದೇಯಂ ವೈ ವಿಷ್ಣುಭಕ್ತಿವಿದೂಷಿಣೇ .. 243..  
 ಶ್ವಪಚಾಯ ಸದಾ ದೇಯಂ ಕೃಷ್ಣಭಕ್ತಿರತಾಯ ಚ .  
 ನಿಂಬಾರ್ಕನಾಮಸಾಹಸ್ರಂ ನ ಪಠೇತ್ ಸಂಸ್ಕೃತೋಽಪಿ ಯಃ .. 234..  
 ಕಥಂ ಸ ವೈಷ್ಣವೋ ಜ್ಞೇಯೋ ನಿಂಬಾರ್ಕ-ಸಾಂಪ್ರದಾಯಿಕೈಃ .  
 ನಿಂಬಾರ್ಕಭಕ್ತಿಹೀನೋ ಯಃ ಶ್ವಪಚಾದಧಿಕೋ ಹಿ ಸಃ .. 235..

ನಿಂಬಾರ್ಕನಾಮಸಾಹಸ್ರಾದೃತೇ ವೈ ವೈಷ್ಣವಸ್ಯ ತು .  
 ಸಿದ್ಧತಿ ಮಂತ್ರರಾಜೋ ನ ಕಲ್ಪಕೋಟಿಶತೈರಪಿ .. 236..  
 ತುಲಸೀ-ಮಂದಿರೇ ತೀರ್ಥೇ ಗೋಪಾಲಮೂರ್ತಿಸನ್ನಿಧೌ  
 ಸ್ವಸಂಪ್ರದಾಯಕೇ ಸಾಧೌ ನಿರುಪದ್ರವಸಂಸ್ಥಿತೌ .. 237..  
 ನಿಂಬಾರ್ಕನಾಮಸಾಹಸ್ರಂ ಸಂಪರೇದ್ವೈಷ್ಟವಃ ಸದಾ .  
 ನಿಂಬಾರ್ಕನಾಮಸಾಹಸ್ರಂ ಪಠತಾಂ ಸತತಂ ಸತಾಂ .. 238..  
 ರಾಧಾಕೃಷ್ಣಾಽಽವಿರಸ್ತಿತ್ತು ಭವತ್ಯತ್ರ ನ ಸಂಶಯಃ . (ಆವಿರಸ್ತಿಃ-ಆವಿರ್ಭಾವಃ  
 ಇತ್ಯರ್ಥಃ .)  
 ನಿಂಬಾರ್ಕನಾಮಸಾಹಸ್ರಂ ಪಠತಾಂ ಮಹತಾಂ ಸತಾಂ .. 239..  
 ವಿಘ್ನಾ ನೈವ ಭವಿಷ್ಯಂತ್ಯಕಾಲಮೃತ್ಯುಭಯಾದಿಕಾಃ .  
 ಜೀವನ್ಮುಕ್ತೋ ಭವೇತ್ಸೋಽಪಿ ಕೃಷ್ಣಸಾಯುಜ್ಯಮಾಪ್ನುಯಾತ್ .  
 ಸತ್ಯಂ ಸತ್ಯಂ ಪುನಃ ಸತ್ಯಂ ಶ್ರೀನಿಂಬಾರ್ಕಪ್ರಸಾದತಃ .. 240..  
 ಜಯತು ಜಯತು ನಿಂಬಾರ್ಕೋಽನಿರುದ್ಧೋ ಗರಿಷ್ಠೋ  
 ಜಯತು ಜಯತು ಕಾರ್ಷ್ಣಿಃ ಶ್ರೀಕುಮಾರೋ ಮಹಿಷ್ಯಃ ..  
 ಜಯತು ಜಯತು ದೇವರ್ಷಿಮರ್ಹಾಹೋ ವರಿಷ್ಠೋ (ಜಯತು ಜಯತು  
 ದೇವಕೃಷ್ಣಮಾರ್ಹೋವರಿಷ್ಠ)  
 ಜಯತು ಜಯತು ನಿಂಬಾದಿತ್ಯಸಂಜ್ಞಾ-ಧರಿಷ್ಠಃ .. 241..  
 ಜಯತು ಜಯತು ಸಿದ್ಧಃ ಶ್ರೀನಿವಾಸೋ ಬಲಿಷ್ಠೋ  
 ಜಯತು ಜಯತು ರಾಧಾಕೃಷ್ಣಯುಗ್ಮಂ ವಿಶಿಷ್ಟಂ .  
 ಜಯತು ಜಯತು ವೃಂದಾರಣ್ಯಸಂಜ್ಞಾಸುಕೀರ್ತಿಃ  
 ಸುಮಧುರ-ರಸದಾ ವೃಂದಾಸಖೀ ಯೂಥಮುಖ್ಯಾ .. 242..  
 ಯೂಥಪಾಲೀ)  
 ಜಯತು ಜಯತು ನಿತ್ಯಾ ಜಂಜಪೂಕಾ ಕ್ರಿಯಾಧಾ (ಜಯತು ಜಯತು  
 ಜಟಿಲಾದ್ಯಾಸ್ತಾದ್ವಿಯುಗ್ಯಾಸುಧಾ)  
 ಜಯತು ಜಯತು ಮುಗ್ಧಾ ಜಾನತೀ ಗೀತಭೇದಾನ್ .  
 ಜಯತು ಜಯತು ಮುಖ್ಯಾ ರಂಗದೇವೀ ಸುಮಧ್ಯಾ (ರಂಗದೇವೀ ಸುಕರ್ವೀ)  
 ಜಯತು ಜಯತು ಗಂಭೀರಾ ಸುದೇವೈಕನಿಷ್ಠಾ .. 243..  
 (ಸುದೇವೀ ಕನಿಷ್ಠಾ)  
 ಅರಿವರಮವತೀರ್ಣ(1) ವಿಷ್ಣುಹಸ್ತಾತ್ ಸುವರ್ಣಂ (ವಿಷ್ಣುಹಸ್ತಸ್ಥಮೇವ,  
 ವಿಷ್ಣುಹಸ್ತಾಸವರ್ಣಂ))  
 ಹರಿವಿಧಿಕರಪಾರ್ಶ್ವೇ ಸೇವಿತಂ ವಿದ್ಯಮಾನಂ . (ಸೇವ್ಯತೋ ವಿದ್ಯಮಾನಂ)  
 ವ್ರಜಪತಿಸುತಯೋಃ ಶ್ರೀರಂಗದೇವೀಸ್ವರೂಪೇ (ಶ್ರೀರಂಗದೇವ್ಯಾ ನಮಂತಾಂ,  
 ಶ್ರೀರಂಗದೇವ್ಯಾಕೃತಿಂ ತಂ)

ಪ್ರಣಮತ ಸತತಂ ನಿಂಬಾರ್ಕಮಾಚಾರ್ಯವಯ್ಯಂ .. 244..

.. ಇತಿ ಶ್ರೀನಿಂಬಾರ್ಕಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

(1) Footnote ಟಿಪ್ಪಣಿ

ಅರಿವರಮಿತಿ ಪದ್ಯಸ್ಯ ವ್ಯಾಖ್ಯಾ-

ಅರಂ ರಥಾಂಗಸ್ಯ (ಚಕ್ರಸ್ಯ) ಅಂಗಮಕ್ಷಾಗ್ರಕೀಲಕಂ . “ಅರಮಂಗೇ

ರಥಾಂಗಸ್ಯ ಶೀಘ್ರ-ಶೀಘ್ರಗಯೋರಪಿ” ಇತಿ ಶಾಶ್ವತಃ (585) ತದಸ್ಯಾಸ್ತೀತಿ

ಅರೀ ಚ ಚಕ್ರಂ . ತೇಷು ವರಃ ಶ್ರೇಷ್ಠ ಇತಿ . ತಂ ಅರಿವರಂ ಚಕ್ರರಾಜಂ .

ವಿಷ್ಣುಹಸ್ತಾದವತೀರ್ಣಂ . “ಸುದರ್ಶನ ! ಮಹಾಬಾಹೋ ! ಕೋಟಿಸೂರ್ಯಸಮಪ್ರಭ!

ಅಜ್ಞಾನತಿಮಿರಾಂಧಾನಾಂ ವಿಷ್ಣೋರ್ಮಾರ್ಗಂ ಪ್ರದಶರ್ಯ” ಇತ್ಯೇವಂ

ವಿಷ್ಣೋರಾಜ್ಞಯಾ

ಕೃತಾವತಾರಂ . ಸುವರ್ಣಂ . ಸುಷ್ಣು ವರ್ಣೋ ಯಸ್ಯ ತಂ-ಬ್ರಾಹ್ಮಣವರ್ಣಂ . ಯದ್ವಾ

ಸುವರ್ಣಂ ಹಿರಣ್ಯಮಿವ ದೇದೀಪ್ಯಮಾನಂ . ಹರೇಃ ವಿಷ್ಣೋಃ ವಿಧಿನಾ ಶಾಸ್ತ್ರೋಕ್ತ-

ವಿಧಾನೇನ “ಕಲ್ಪೇ ವಿಧಿಕ್ರಮೌ” ಇತ್ಯಮರಃ (2/7/37) ಕರಪಾರ್ಶ್ವೇ

ಸೇವಿತಂ . ವ್ರಜಪತಿಸುತಯೋಃ ಶ್ರೀರಾಧಾಕೃಷ್ಣಯೋಃ ಸೇವಾಯಾಂ ನಿಕುಂಜಧಾಮ್ನಿ

ಶ್ರೀರಂಗದೇವೀ ಸ್ವರೂಪೇ ವಿದ್ಯಮಾನಂ . ಆಚಾರ್ಯವಯ್ಯಂ ಶ್ರೀನಿಂಬಾರ್ಕಂ

ಸತತಂ

ಪ್ರಣಮತೇತ್ಯರ್ಥಃ .

ಶ್ರೀಗೋವಿಂದಂ ಗುರುಂ ಸ್ಮೃತ್ವಾ ನಿಂಬಾರ್ಕಾಖ್ಯಾಸಹಸ್ರಕಂ .

ಸಂಪಾದಿತಂ ಮಯಾ,

ತೇನ ಶ್ರೀನಿಂಬಾರ್ಕಃ ಪ್ರಸೀದತು ..

.. ಶ್ರೀರಾಧಾಸರ್ವೇಶ್ವರೋ ವಿಜಯತೇತರಾಂ ..

.. ಶ್ರೀಭಗವನ್ನಿಂಬಾರ್ಕಾಚಾರ್ಯಾಯ ನಮಃ ..

Proofread by Chandrasekhar Karumuri

---

Shri NimbarkasahasranAmastotram

pdf was typeset on January 28, 2023

---

Please send corrections to [sanskrit@cheerful.com](mailto:sanskrit@cheerful.com)

